

ಶ್ರೀ

ಕರ್ಣಾಟಕ

ಹರಿದಾಸ ಕೀರ್ತನ ತರಂಗಿಣಿ

ಕಾಳೀಯಮದನ

ಸಂಪಾದಕ

ಯಂ. ರಾಮರಾವ್.

ನೃಪಕಟನಾಲಯ

ಗೊಳುನಗರ

ಚಿಟಿಂ—೩—೦

UNIVERSAL  
LIBRARY

**OU\_200865**

UNIVERSAL  
LIBRARY



ಕರ್ಣಾಟಕ ಹರಿದಾಸ ಕೀರ್ತನ ತರಂಗಿಣಿ  
(ನಾಸಪುಸ್ತಕ)

ಸಂಪುಟ ೫] ಪ್ರಜ್ಞೋತ್ಪತ್ತಿ ಸಂವತ್ಸರ [ಸಂಚಿಕೆ ೮. ೯

ಶ್ರೀ ತಿಪ್ಪಣಾರ್ಯ ಕವಿಶೇಖರ ನಿರಚಿತ

# ಕಾಳೀಯ ಮರ್ಧನ

ಸಂಗ್ರಹಕಾರರು . ದಾಸರ ಲಕ್ಷ್ಮೀನಾರಾಯಣರಾವ್.  
ವಿಮರ್ಶನಕಾರರು . . . 'ಹರಿದಾಸ ಸೇವಾ ಸಮಿತಿ'  
ಸಂಪಾದಕರು . . . . ಯಂ. ರಾಮರಾವ್.

ಸುಬೋಧ ಪ್ರಕಟನಾಲಯ,  
ಬೆಂಗಳೂರು ನಗರ.

ಬೆಲೆ ೦-೬-೦]

[ಟಿ. ಖ. ಪ್ರತ್ಯೇಕ



|| ಶ್ರೀ ರಾಮಹಾಯಂ ||

ಶ್ರೀ ಲಕ್ಷ್ಮೀನೃಸಿಂಹ ಪ್ರಸನ್ನ

ಶ್ರೀ ಸೀತಾಲಕ್ಷ್ಮಣ ಭರತಶತ್ರುಘ್ನ ಹನುಮತ್ಸಮೇತ ಶ್ರೀ ರಾಮಚಂದ್ರ  
ಪ ರ ಬ್ರ ಹ್ಮಣೀ ನ ಮಃ

ನವಸಾಲಪುರೀ ಶ್ರೀ ತಿಪ್ಪಣಾರ್ಯಕವಿನರ್ಯ ನಿರಚಿತ

ಯಕ್ಷಗಾನ

ಕಾಳೀಯಮರ್ಧನ ಚರಿತ್ರೆಯು

ಪು: ೬೦

ವಿವರಣೆ—

ಶ್ರೀ ವಿಘ್ನರಾಜನ ಶ್ರೀಪಾದಗಳನು	
ಭಾವಿಸಿ ಮನದಿ ಸದ್ಯಕ್ತಿಪೂರ್ವಕದಿ	೧
ಕೈವಲ್ಯಪದವಿವ ಖಾದ್ರಿನರಿಹರಿಯ	
ಸೇವಿಸಿ ಇಂದಿರಾದೇವಿಯಂ ನಮಿಸಿ	೨
ಚತುರಾಸ್ಯಗೊಂದಿಸಿ ಶಾರದೆಗೆ ನಮಿಸಿ	
ನುತಿಸಿವಾರುತಿಯ ಭಾರತಿಯ ಸಂಸ್ಕರಿಸಿ	೩
ಬಲವಂದು ಶಂಕರಗೆ ಪಾರ್ವತೀಗೆರಗಿ	
ಬಲವಿದಾರಣಶಚಿಯ ಪ್ರಸ್ತುತಂಗೈದು	೪
ಇತರದೇವರ್ಕಳಂ ಹಿತದಿಕೊಂಡಾಡಿ	
ಮತಿಯಿಂದ ಗುರುವಿಗೆ ನಮಸ್ಕರಿಸಿ ಮುದದಿ	೫
ವ್ಯಾಸವಾಲ್ಮೀಕಾದಿ ವರಕವೀಶ್ವರರ	
ಭಾಸುರದಿಂವೊಗಳಿ ಪರಮಹರುಷದಲಿ	೬

ಕಾಳೀಯಮರ್ದನನ ಘನಚರಿತ್ರೆಯನು ಪೇಳುವೆ ಸದ್ಭಕ್ತರಾಲಿಸುವಂತೆ	೭
ಯತಿಗಣಪ್ರಾಸ ನೇಮಾದಿ ಲಕ್ಷಣಗ ಕತಿಶಯದೊಳರಿಯೆ ಶ್ರೀಪತಿಯೆ ಗತಿಯೆನಗೆ	೮
ತಪ್ಪುಳ್ಳೊಡರಿತು ಸತ್ಕವಿಗಳುಕೇಳಿ ಒಪ್ಪದಿಂತಿದ್ದು ವೃದ್ಧ ವರ್ಣಗಳನರಿತು	೯

ವಚನ:—

ಈ ಪ್ರಕಾರದಿಂ ಇಷ್ಟದೇವತಾ ಪ್ರಾರ್ಥನೆಯಂ ಮಾಡಿ ನಾನಿರಚಿಸಿದ, ಕಾಳೀಯಮರ್ದನನಾದ ಶ್ರೀಕೃಷ್ಣನ ಕಥಾಪ್ರಾರಂಭಮದೆಂತನೆ.—

ಕಂದ:—

ಅರಸಾದ ಪರೀಕ್ಷಿತನಿಗೆ  
ವರಶುಕಮುನಿಪೇಳ್ವ ಭಾಗವತವಂ ಹರುಷೋ  
ತ್ಕರುಷದಿ ಶೌನಕಮುಖ್ಯರಿ  
ಗರುಹಿದನಾ ಸೂತಮುನಿಪನತಿ ಶುಭಮಿದೇನಚ್

ಶ್ರವದಿ:—

ಕ್ರೂರಕಂಸಾದಿಗಳ ದೆಸೆಯಿಂ ಧಾರುಣಿಗೆ ಕಡುಭಾರಮಾದ ವಿ ಚಾರವಚನವಕೇಳ್ವ ನುದಧಿಯೊಳಾರಮೇಶ	೧
ಯೋಗನಿದ್ರೆಯನುಳಿದು ಕರುಣಾ ಸಾಗರನು ದೇವಕಿಯುಗರ್ಭದಿ ಬೇಗಜನಿಸಿದಜಗಕೆ ನಂಗಳವಾಗಲಾಗ	೨
ವಿಮಲಶ್ರವಣಮಾಸ ಕೃಷ್ಣಾ ಷ್ಠಮಿಯು; ರೋಹಿಣಿ ತಾರೆಯಲಿ ಶ್ರೀ ರಮಣನುದಿಸಿದನರ್ಧರಾತ್ರಿಯೊಳಮರರುಲಿಯೆ	೩

ತಾಯ್ನಿ ಮನದ ಸಂರಯ

ಸಲು ಪ್ರತ್ಯಕ್ಷರೂಪವಿ

ನರಮಾನಂದಗೈದು ಮುಕ್ತನಂದನೆವ

೪

ಮುಕ್ತಲವಲ್ಲಿ ನಂದನ

ಮಂದಿರದೊಳಿನ್ನುಟ್ಟು ದುಗಿಯ

ತನು ಕಂಸಗೆ ತೋರಿ ಕಾರ್ಯದಮುಂದಿನನುವ

೫

ವಚನ—

ಇಂತು ನಿರೂಪಿಸಿದ ಬಳಿಕವೆಂತೆನೆ—

ಪಾಠಪದ —

ತಂದೆಯ ದಸ್ತಾಬ್ಬದಲ್ಲಿ ಸಿಂದು ಯಮುನೆಯದಾಂಟಿ

ಬಂದು ನಂದಗೋಕುಲದಲ್ಲಿ, ಗೋಪಿವೇಷಿಗೆ

ಕಂದನೆಂದೆನಿಸಿದನಾಗ

೬

ನಂದಗೋಪಗೆ ಆಪ್ತರಾದ ಬಂಧುಬಳಗವೆಲ್ಲೆರೈದಿ

ಬಂದರಾಗ ಕೃಷ್ಣನೂತಿಯ, ಕಾಣುತ್ತ ಪರಮಾ

ನಂದದಿಂದ ತೊಟ್ಟಲೊಳಿಟ್ಟರು

—

ಬೋಬೋನಂದಗೋಪಪತ್ರ, ಬೋಬೋನಿಮಗಲಚಾರಿತ್ರ

ಬೋಬೋನಿಲಾಂಬದಗಾತ್ರ, ತ್ರಿಕೃಷ್ಣದೇವ

ಬೋಬೋಯೆಂದು ಮಾಡಿದರಿಂತು

೭

ಕಾರ್ಡಲವಿಕ್ರೀಡಿತವೃತ್ತ—

ನಂದಾಗಾರದೊಳಿಂತು ಕೃಷ್ಣ ಪರಮಾನಂದಾತ್ಮನಾಗಿದನು ಬಾ

ಲೆಂದು ಪ್ರಾಭವದತ್ತಲಾ ವಂಧುರೆಯೊಳ್ಳಂದಾಂಗನಾ ಪುತ್ರವಾ

ಗ್ವೃಂದಾರಾಜಿತದಿಂದ ಕಂಸತೀರದಾ ಇಂದಿವರ ರಾಜ್ಯಮನಂ

ಕೊಂದೆನೆಂದು ದುರಾತ್ಮ ಯೋಚಿಸಿದ ವೃದ್ಧೆಂದು ಪ್ರಭಾನಂದಬಂ

ವಚನ—

ಇಂತು ಯೋಚಿಸಿ ದನುಬಗೆಗೆ ನಿರೂಪವಂ ಕೊಟ್ಟು ನಾನಾ ನಿಧನಂ

ಪಾಯದಿಂ ಶ್ರೀ ಕೃಷ್ಣನಂ ಜೈಸಿರೆಂದು ಕಳುಹುತ್ತಿರಲನಂತರದೋಳ್  
ಗೋಕುಲದೊಳಂತೆನೆ.—

ಝಂಪೆ:—

ವನಿತೆಯಂದದಿ ಪೂತನಿಬಂದು ವಿಷದ ನೊಲೆ ಯನು ಕೊಡಲವಳ ಜೀವವಹನನಗೈದ	೧
ಬಂಡಿಯಂದದಿಬಂದ ಭಂಡ ರಕಟಾಸುರನ ಚೆಂಡಾಡಿದನು ತಲೆಯ ಗಂಡುಗಲಿ ಕೃಷ್ಣ	೨
ನಂಬದೆ ತೃಣಾವರ್ತನೆಂಬ ದೈತ್ಯಾಗ್ರಣಿಯ ಬೆಂಬಿಡದೆ ಮರ್ದಿಸಿದ ನಂಬುಜೋದರನು	೩
ಬಾಲಲೀಲೆಯ ರಚಿಸಿ ಹಾಲುಬೆಣ್ಣೆಯ ಸವಿದು ಮೇಲೆ ಚೋರರಿಗೆ ಜಾರರಿಗೆ ಗುರುವಾದ	೪
ಅಂಬರದಲಿಹ ಚಂದ್ರಬಿಂಬವನು ಹಣ್ಣೆಂದು ಇಂಬಾಗಿಪಿಡಿದನಾ ಕಂಬುಕಂಧರನು	೫
ಬಾಯೊಳಗೆ ಬ್ರಹ್ಮಾಂಡದಾಯತವ ತೋರಿದನು ತಾಯಾದ ಗೋಪಿಗೆ ನಿರಾಯಾಸದಿಂದ	೬
ದುರುಳತನವನುಮಾಡಿ ಒರಳಬಂಧಕೆ ಸಿಲುಕಿ ಮರಗಳನು ಕೆಡಹಿ ಗಂಧರುವರನುಗೈದ	೭
ಖರ ಬಕಾಸುರನಘಾಸುರನವತ್ಸಾಸುರಾ ದೈರನು ಬೃಂದಾವನಾಂತರದಿ ಜೈಸಿದನು	೮
ವರಮೇಷ್ಠಿಗಾಗಿ ಗೋವರರೂಪು ಗೋರೂಪು ಧರಿಸಿದನು ಬ್ರಹ್ಮನುಪಚರಿಸಿ ಮನ್ನಿಸಿದ	೯
ಘೇನುವಂದದಿಬಂದ ಘೇನುಕಾಸುರನೆಂಬ ದಾನವನ ಕಾಲನಿಗೆ ದಾನವನ್ನೆರೆವ	೧೦
ಇನಿತು ಲೀಲೆಗಳ ಕೃಷ್ಣನುಮಾಡುತ್ತಿರಲೊಂದು ದಿನ ಸೂರ್ಯನಸ್ತಮಿಸಿದನು ರಾತ್ರಿಗಳೆಂಬೆ	೧೧

ಕಂದ:—

ಗುರುಕರುಣದಿಂದ ಜೀವನೋ  
ಳರದೋಡುವ ಭ್ರಾಂತಿಯಂತೆ ತರಣಿಯುದಯದೋಳ್  
ಧರಣಿಯೊಳಗಿದರ್ತಿಮಿರವು  
ಪರಿದವು ಜನಮನಕೆ ಪರಮಹರುಷವು ಲಭಿಸಲ್

ವಚನ:—

ಇಂತಾದ ಸೂರ್ಯೋದಯಾನಂತರದೋಳ್ ನಿವ್ರಾಂಗನಾಲಿಂಗಿತ  
ನಾಗಿರುವ ಶ್ರೀ ಕೃಷ್ಣ ಮೂರ್ತಿಯಂ ಗೋಪಿದೇವಿಯೇಳಿಸುತಿದರ್ಗಳದೆಂತೆನೆ.

ನೀಸಪದ್ಯ:—

ಬೆಳಗಾಯಿತೀಳೈಯ ನಳಿನಪತ್ರೇಕ್ಷಣ  
ಗೆಳೆಯರೆಲ್ಲರು ಕೊಂಬುಕೊಳಲನಾಂತು  
ಸೆಳೆಗೋಲು ಕವಣೆ ಬಿಲ್ಲುಳು ಚೆಂಡುಬುಗುರಿಗ  
ಜ್ಜುಗ ಗೋಲಿ ಕಲ್ಲಬುತ್ತಿಗಳು ಕೈಯ  
ಕರುಗಳೊಂದೆಸೆ ದೊಡ್ಡ ತುರುಗಳೊಂದೆಸೆ ಗೂಳಿ  
ಗಳ ಮಂದೆಯೊಂದೆಸೆಗಳನುಗೈದು  
ಬಂದು ನಿನ್ನ ಯಮಾರ್ಗವಿಂದು ನೋಡುತಲಿಗೋ  
ವಿಂದ ಮಾಧವನೇಳಿಸೆಂದು ಮುದದಿ  
ಮಂಗಳಾತ್ಮಕ ಹೈದರೆಮ್ಮಂಗಳದಲ್ಲ  
ನಿಂದು ಕರೆಯುತ್ತಲೈದಾರೆಯೆಂದು ಗೋಪಿ  
ಎಳಸಲು ಬೇಗ ಬಾಲಗೋಪಾಲಕೃಷ್ಣ  
ಮುದ್ದು ಸುರಿಯುತ್ತ ಮೈಮುರಿದೆಡ್ಡ ನಾಗ

ವಚನ:—

ಇಂತುಪ್ಪವಡಿಸಿದ ಶ್ರೀ ಕೃಷ್ಣ ಮೂರ್ತಿಯಂ ಗೋಪಿದೇವಿ ಶೃಂಗರಿ  
ಸುತಿದರ್ಗಳದೆಂತೆನೆ.—

ರಾಗ ಪಂತುವರಂಜಿ ರೂಪಕತಾಳ

ಎನುಧನೈಳೋ ಗೋಪಿಯೆಷ್ಟು ಪುಣ್ಯಳೋ ಪ.  
ಶ್ರೀನಿವಾಸನಾದಕೃಷ್ಣ ನ ಶೃಂಗರಿಸುವಳು ಕೈಯದಡಿಯ ಅ.

ಗಂಗೆಯನ್ನು ಪಡೆದ ದಿವ್ಯಉಂಗುಟವುಳ್ಳ ರಂಗನಿಗೆ ಅಂಗನೆಗಡಿಗೆ ನೀರತಂದು ಮಂಗಳಮಜ್ಜನಗೈಸಿದಳು	೧
ಹೊಂಬಣ್ಣವಾದ ಪೀತಾಂಬರನಿಗೆ ಸೀರೆಸರಗ ನಿಂಬಾಗಿ ಒರೆಸಿದಿವ್ಯಾಂಬರವುಡಿಸಿ ಪೊದ್ದಿಸಿದಳು	೨
ಸುರರಕುಲಕೆ ತಿಲಕನಾದ ಹರಿಯುಫಾಲಭಾಗದಲ್ಲಿ ತರುಣಿಯಚ್ಚಹಸಿಯ ಕತ್ತುರಿಯ ತಿಲಕವನ್ನು ಇಟ್ಟುಳು	೩
ಸ್ಮರನಜನಕಸದ್ಗುಣಾಭರಣನಾದ ಮಾಧವಂಗೆ ಭರಿತಬಾಲತೊಡಿಗೆಗಳಾಭರಣಗಳಲಂಕರಿಸಿದಳು	೪
ಶರಣರಾದ ಸುರರು ಜನನ ಜಯಮರಣವಾಗದಂತೆ ಪಿರಿದು ಸುಧೆಯ ನೆರೆದವಂಗೆ ಕರೆದು ಉಣ್ಣು ಬಡಿಸಿದಳು	೫
ಉತ್ತಮರಿಗೆ ಮೋಕ್ಷಪದವಿ ಇತ್ತು ರಕ್ಷಿಸುವ ಹರಿಗೆ ಮತ್ತಕಾಶಿನಿಕಲ್ಲಿಯೋಗರ ಬುತ್ತಿಯಿತ್ತು ಕಳುಹಿದಳು	೬
ಪರಮತಂತ್ರ ಸ್ವಾತಂತ್ರತರನ ಏದ್ರಿನಾರಸಿಂಹನ ತುರುಗಳನ್ನು ಕಾಯವೋಗಿ ತಿರುಗಿಬಾರೆಂಬುವಳು	೭

ವಚನ:-

ಇಂತು ಶೃಂಗಾರಯುಕ್ತನಾಗಿ ಪೊರಟನವೆಂತೆನೆ:-

ರಂಗ ಸೌರಾಷ್ಟ್ರ ಅಟತಾಳ ಪೊರಟನು ಶ್ರೀ ಕೃಷ್ಣ ತುರುಗಳಕಾಯೆ ಗೋವ್ಗಳಕಾಯೆ ಜಗಂಗಳಕಾಯೆ ತಾ	೮
ಮೆಟ್ಟಿದು ಮೆಟ್ಟುಗಳೆಟ್ಟಿದು ಚಲ್ಲಣ ವಟ್ಟಿಯಲುಡಕಟ್ಟಿ ಜಗಜಟ್ಟಿ	೧
ಬಗಲೊಳು ಕಲ್ಲಿಯ ಬುತ್ತಿಗಳೆಸೆಯೆ ಹೆಗಲೊಳು ಕವಣೆಗಳು ಬಾಣಗಳು	೨
ಕರದಲ್ಲಿ ಮುರಳಿಯು ತಿರವಲ್ಲಿ ನವಿಲು ಗರಿಯ ತುರಾಯಿ ಚಂದದಿಂದ	೩

ಮುರಳಿಯನೊದಲು ತುರುಗಳುಬರಲು

ತುರುಸಹಿತ ದಯದಿಂದಾನಂದಾ

೪

ಉದಿಯಲ್ಲಿ ಗಜ್ಜುಗ ಹಿಡಿಯಲ್ಲಿ ಬುಗುರಿ

ಪಿಡಿದಿಹ ಸೆಳೆಗೋಲಲೋಲ

೫

ಕಾನೇರಿ ಗಂಗೆ ಗೋದಾವರಿಯೆಂದು

ಗೋವುಗಳ ಕರೆಯುತ್ತ ನಗುತ್ತ

೬

ವೋದದಿ ಜೊಮ್ಮಾದಿ ಸುರರು ನೋಡಲು

ಟಾದಿರಿ ನರಹರಿಯ ಸಿರಿಯ

೭

ಪಟನ:-

ಇಂತು ಪೊರಟು ಗೆಳೆಯ ಬಾಲಕರೊಡನೇನೆನ್ನು ತಿವನ —

ಕುರುಕು ಝಂವೆ:-

ಬನ್ನಿರೊ ಗೋವಳರು ಬೇಗ ತುರುಗ

ಳನ್ನು ಪೊರಡಿಸಿ ಪೊಳಲನೀಗ

೧

ಹೊತ್ತು ಬಪಳಾಯ್ತು ಗೋವುಗಳಿಗೆ ನೋ

ಡತ್ತಲೇರಿತು ನಾಲ್ಕು ಘಳಿಗೆ

೨

ಹಸಿದವೆಮ್ಮಯ ಪಶುಗಳೆಲ್ಲ ಇಂದು

ಬಿಸಿಲು ಕಡುಚುರುಕಾಯಿತಲ್ಲ

೩

ಸ್ವಾದುಜಲ ಹಸಿಯತ್ಯಣವುಳ್ಳ ಬಳಿಗೆ

ಪೋದಬೆವ್ವ ಬನ್ನಿ ನೀವೆಲ್ಲ

೪

ಬ್ರಂದಾವನಾಂತರಸ್ಥಳಕೆ ಪೋಗು

ವಿಂದು ಕಂದೂಗಳಕಾಯ್ದಕೆ

೫

ವಿಸದಿ:-

ಇಂತು ಗೋವಳರೊಳಾ ಕಂತುಸಿತ ನುಡಿದು

ಸಂತೋಷಯುಕ್ತದಿಂದಂತರಾತ್ಮಕನು

೧

ನವರತ್ನ ಖಚಿತದಿಂ ಪ್ರವಿಮಲಮಾದ ನವರಂಧ್ರಯುತದಿಂದ ನವ್ಯತರಮಾದ	೨
ವಂಶನಾಳವ ವೃಷ್ಟಿ ವಂಶಾಗ್ರಗಣ್ಣಿ ಪುಂ ಶಿರೋರತ್ನ ಸರ್ವಂಸಹಾರಮುಣ	೩
ಜಲಜದಂದದೊಳಿರುವ ತಳೆರ ಸೋಲಿಸುವ ಜಲಜ ಶಂಖಗದಾದಿ ಬಲುರೇಪಿ ಪೋಳಿವ	೪
ಸಿರಿಯ ಕುಚಕುಂಭ ಸಂಸ್ಪರ್ಶನದಿ ಮೆರೆವ ಕರದಿಂದ ಪಿಡಿದು ಸುಷಿರಗಳನಾರೈದು	೫
ಮಂಜುಳಾತ್ಮಕಮಾದ ಮಧುರತರಮಾದ ಹೊಂಜಿಗುರು ನಗುವ ಬಿಂಬವ ಜೈಸುತಿರುವ	೬
ಸಾರತರ ರುಚಿಗಳಿಗೆ ತೌರುಮನೆಯಾದ ಸಾರಜಿಂದುಟಿವೀಂಟಿ ಸವಿಯಲು ಧರಿಸಿ	೭
ಸಪ್ತಸ್ವರಗಳಿಂದ ಸರಿಗಮ ಪಧನಿ ಸಪ್ತತಾಳಗಳಿಂದ ಸಾಂಪ್ರದಾಯಕದಿ	೮
ಲಯದಲಕ್ಷಣವು ತಾಳಗಳಲಕ್ಷಣವು ಲಯವಾಗದಂತೆ ಪಾಲಯನಾಗಿ ಮುದದಿ	೯
ನಾಟಗೌಳವರಾಳಿ ನವರೋಜು ಸುರಟಿ ನಾಟಕುರಂಜಿ ಕಾನಡದ್ವಿಜಾವಂತಿ	೧೦
ಕನ್ನಡಕಾಂಬೋಧಿ ಕಲ್ಯಾಣಿತೋಡಿ ಘನ್ನಭೈರವಿಯಾನಂನ ಭೈರವಿಸಂತ	೧೧
ಭೈರವಿಬಿಲಹರಿ ಪಾಡಿ ಸಾರಂಗ ನಾರವೀಗುರ್ಜರೀ ಮಲಹರೀ ಫರಜು	೧೨
ಆರಭಿ ನಾಗಗಾಂಧಾರಿ ನಾಯಕಿಯು ಧೀರಶಂಕರಾಭರಣ ನಿರುಪಮಮುಖಾರಿ	೧೩

ಸಾವೇರಿಅಯೇರಿ ಅಸಾವೇರಿಮಧ್ಯ ಮಾವತಿದೇಶಿ ಶ್ರೀಮಾಳನಿ ವೇಘ	೧೪
ರಂಜಿಸಿ ಕುರಂಜಿ ಗೌರೀರಾಗ ಘಂಟಾ ಮಂಜುಳ ಕೇದಾರ ಮಹಿತ ಕಾಂಬೋಧಿ	೧೫
ಯಮಕುಲಕಾಂಬೋಧಿ ಚಂಚುಕಾಂಬೋಧಿ ಮುದದಿಭೂಪಾಳ ಕೋಕಿಲವರಾಳ	೧೬
ನೀಲಾಂಬರೀ ಕಾಪಿ ನಿಪುಣವಸಂತ ಲಲಿತಗುಂಡಕ್ರಿಯ ನಾದನಾಮಕ್ರಿಯ	೧೭
ಬ್ಯಾಗಡೆ ದರಬಾರು ಕೇತಾರಗೌಳ ರಾಗ ಪುನ್ನಾಗ ವರಾಳಯು ಶಹನ	೧೮
ರಾಗ ತತ್ತದ್ವೀರರಾಗ ಮುಖ್ಯಗಳ ರಾಗ ವಿರಹಿತನಾಗ ರಾಗರಂಜಿತದಿ	೧೯
ಸ್ಥಾವರಬಂಗಮಾತ್ಮಕಮಾದ ಸಕಲ ಭಾಸಿತಗೀತ ಸುಳಾದ್ಯುಗಾಭೋಗ	೨೦
ವದ್ಯಗದ್ಯಗಳು ಪ್ರಬಂಧಾಷ್ಟಕಗಳು ಹೃದ್ಯಚೂರ್ಣಕೆ ಯಕ್ಷಗಾನಾದಿಗಾನ	೨೧
ಸಹಜ ನಿರಾಯಾಸ ಜಾತಿ ಸಂಕರವು ರಹಿತದಿಂದರಿತು ಕರ್ಣಾಮೃತ ಮುರಳಿ	೨೨
ಗಾನದಿಂ ಗೋವುಗಳ ಕರವ ಸಂಘ್ರಮವ ದೇನೆಂಬೆ ಭೂಪ ಸನ್ಮಾನವೂರ್ವದಲಿ	೨೩
ಗಂಗೆ ಗೋದಾವರೀ ಗೌರಿ ಶ್ರೀ ಲಕ್ಷ್ಮಿ ತುಂಗಮಂಗಳೆ ಸರ್ವಮಂಗಳೆ ಯಮುನೆ	೨೪
ಕಾವೇರಿ ಗಾಯತ್ರಿ ಸಾವಿತ್ರಿ ಕಪಿಲೆ ದೇವಿಸಾವನೆ ಭದ್ರೆ ಪಾರ್ವತೀ ಗಿರಿಜೆ	೨೫

ಭಾರತೀ ಸರಸ್ವತೀ ಪಾಂಚಾಲಿ ಮಗಧೆ ತಾರೆಯುಂಧತಿ ಶ್ರೀ ರಮಾ ಸೀತೆ	೨೬
ದೇವಕೀದೇವಿ ಶ್ರೀದೇವಿ ಭೂದೇವಿ ರೋಹಿಣೀ ರತಿದೇವಿ ರುಚಿರೆ ಅಹಲೈ	೨೭
ಎಂಬ ನಾಮಗಳಿಂದ ಹೊಂಬಣ್ಣ ದಿಂದ ಇಂಬಾದ ಗೋವುಗಳ ಹಿತದಿ ಕರೆಯುತ್ತಲಿ	೨೮
ಹನುಮಂತ ಜಯವಂತ ಅತಿಶುಭವಂತ ಚಿನುಮಯ ಸಾರಂಗ ಚಿತ್ರಾಂಗ ಭೀಮ	೨೯
ಸೇನ ವಸಂತ ಮನ್ಮಥ ದೀರ್ಘಶೃಂಗ ಶ್ರೀ ನಾರಸಿಂಗ ಕಂಠೀರವ ಗರುಡ	೩೦
ವಸುದೇವ ಸುನಂದ ಕಂದರ್ಪಾನಿರಃಷ್ಠ ಶಶಿವರ್ಣ ವೃಷಭೀಶ ಶರಭ ನಂದೀಶ	೩೧
ರುದ್ರಕಂಕರನೆ ಭೀರುಂಡ ಚಮುನೀರ ಭದ್ರಭೈರವ ಗರುಡ ಭಾನು ಶಶಿವದನ	೩೨
ಇಂತಪ್ಪ ಪೆಸರುಗಳ್ ಹಿತದಿ ಶೋಭಿಸುವ ದಂತೀಂದ್ರನ ಸಮಾನಾದಂಧ ವೃಷಭಗಳ	೩೩
ಕರವುತ್ತು ಮೃದು ವೇಣುಗಾನಂಗಳಿಂದ ಕರವ ಸಂತಸವ ಅಂಬರದಿ ಬ್ರಹ್ಮಾದಿ	೩೪
ಸುರರು ನಾರದರು ತುಂಬುರರು ಗಂಧರ್ವ ವರರು ಕಿನ್ನರರು ಕಿಂಪುರುಷಾದಿಯಾಗಿ	೩೫
ತಲೆದೂಗಿ ಗೋವುಗಳ ಸಲೆ ಪುಣ್ಯಫಲವ ಪಲವು ವಿಧದಲಿ ಪೋಗಳಿ ಪಾಡಿ ಪರಸುತ್ತಲಿ	೩೬
ಸುರರಂಬರದಿ ಪುಷ್ಪವರುಷಗಳ್ ಸುರಿಯಿ ತುರವಿಂಡುಗಳ ರಮಾವರಸು ಶೀಘ್ರದಲಿ	೩೭

ಕರೆದೊಯ್ದು ತೃಣರಾತಿಯಿಲ್ಲ, ಆ ವನಕೆ  
ನರನು ದರುಷದಿ ತನ್ನ ಸಹಚರರ ಕೂಡಿ

೩೮

ವಚನ—

ಇಂತು ವನಕ್ಕೊಯ್ದು ನೋಡುತ್ತಿರಲಾ ವನಮಂತಿರ್ದುದೆನೆ.—

ಗಾಯ್ತೆ—

ಲಕ್ಷ್ಮೀಮನ್ಮಥಸೇವಿತದಿಂ ಮುಕುಂದನಂ, ಮುಕುಂದಾಲಂಕೃತದಿಂ  
ವೈಕುಂಠವಂ, ಶಾರದಾ ಭಾಸ್ವರದಿಂ ಬ್ರಹ್ಮನಂ, ಬ್ರಹ್ಮಾವಸ್ಥದಿ ಭಾಸುರ  
ದಿಂ ಸತ್ಯಲೋಕವಂ, ಅರ್ಜುನ ಗೋಪೀಬಲಭದ್ರಸಮೇತದಿಂ ತ್ರೀ ಕೃಷ್ಣ  
ನಂ, ಕೃಷ್ಣಲಿಲಾವಿಲಾಸದಿಂ ನಂದಗೋಕುಲವಂ, ಸರ್ವಮಂಗಳಾಪಾ  
ಸದಿಂ ಶಿವನಂ, ಶಿವಮನೋಲ್ಲಾಸ ಕಾಂತಿಶ್ರದದಿಂ ಕೈಲಾಸಮಂ, ದೇವ  
ವಲ್ಲಭ ಐರಾವತ ಸುಮನೋರಂಭಾ ಸಂಭ್ರಮತ್ವದಿಂ ಸ್ವರ್ಗವಂ, ದಧಿವಲ್ಲ  
ವ ನರವಧೂಟಿರಾಚಿತದಿಂ ನೈನಾಹ ಮಂಟಪವಂ, ವೈದೇಹ್ಯಾನುವರ್ತನಾ  
ಭಿರಾಮಮಾಗಿ ಸುಷೇಣಪ್ಪವಂಗ ಸಂಯುಕ್ತದಿಂ ರಾಮಾಯಣವಂ, ವ್ಯಾಸ  
ಚರಿತ್ರ ವಿಚಿತ್ರಮಾಗಿ ರಲ್ಯದ್ರೋಣಪರಿವೃತದಿಂ ಭಾರತವಂ, ಶುಕವಾಕ್ಯಾ  
ಭಿರಾಮಮಾಗಿ ಭಾಗವತವಂ, ನೀಲಕಂಠಚರ್ಯಾವಭಾಸಿತದಿಂ ಕೈವಪುರಾ  
ಣವಂ ಗಣಿಕಾಲಂಕೃತದಿಂ ವೇಶ್ಯಾಪಾಟಿಯಂ ಪೋಲುತ್ತಿರುವ ವನದೋಳ  
ಮತ್ತಂತಿರ್ದುದೆಂತೆನೆ.—

ಆಸ್ವಕಾಃ—

ಸಕಲರನು ರಕ್ಷಿಸುತ ದೈತ್ಯ  
ಪ್ರಕರವನು ಶಿಕ್ಷಿಸುತಲಿ  
ಲಕುನಿವಲ್ಲಭನಿರುವ ತೆರದಿಂ  
ದಖಿಳರಿಗೆ ಸಂಭ್ರಮದಲಿ  
ವಿಕಸಿತದಲಿ ಸುಗಂಧದಾನಾ  
ತ್ಯಕದಿ ಭ್ರಮರಕಹಿತದಲಿ  
ಚಕಿತಗೊಳಿಸುವ ದಿವ್ಯತರ ಚಂ  
ವಕಗಳಿರ್ದವು ವನದಲಿ

ಚಾರುತರ ಗಂಗೆಯನು ಧರಿಸಿ ಮ  
 ಹಾರಬೋಗುಣ ರಹಿತದಿ  
 ಸಾರತರ ಕರ್ಪೂರ ಶಾರದ  
 ಸಾರದಾಭದ ದೇಹದಿ  
 ಮೂರು ನಯನದಿ ಸರ್ವಮಂಗಳ  
 ಕಾರಿಗತಿಹಿತಪೂರದಿ  
 ಸಾರಿಕೇಳಗಳೊಪ್ಪು ತಿರ್ದವು  
 ಮಾರವೈರಿಯ ಭಾವದಿ

೨

ಮುದದಿ ವೃಕ್ಷಗಳೆಲ್ಲ ಪ್ರತಿವರು  
 ವದಲಿ ಪಲ್ಲವ ಕುಸುಮವು  
 ಸದಮಲದ ಫಲಗಳನು ವಡೆದು ಸು  
 ಬದಲಿ ತಾವಿರುತಿರುವು  
 ಸದರನಾದೆವು ಒಂದೆ ಫಲ ನ  
 ಮ್ಮುದಯ ಪುಣ್ಯವಿಹೀನವು  
 ಬದುಕಲ್ಯಾಕೆಂದೆನುತ ತಲೆನಾ  
 ಗಿದ ಕದಳಗಳನೇಕವು

೩

ಮಲಿನವಸನದೋಳುವ ರತ್ನನವು  
 ಬಲು ಹಿಮದೋಳಹ ಸೂರ್ಯನು  
 ಜಲಧರನ ಮರೆಯಲ್ಲಿ ಬೆಳಗುವ  
 ಜಲಜ ವೈರಿಯ ಕಳೆಗಳು  
 ಬಲಿದ ಭಸ್ಮದೋಳುವ ಶಿಖಿಯೋಲ್  
 ತಿಳಿಯದಾತ್ಮಜ್ಞಾನವು  
 ಹಲಸು ಇಂತಿಹುದವ್ಯುತ ಕಂಟಕ  
 ದೊಳಗೆ ಅವನನುಧ್ಯದಿ

೪

ಹರನ ಶಿರದಿಂದಿರೆ ತಿರಸ್ಕೃತ  
 ವೆರೆಸಿ ಮದನ ಕಠಾರಿಯಾ  
 ಗಿರಲು ಮನ್ಮಥ ಶಿವನದೇಸೆಯಿಂ  
 ಪರಿಯಲಾಗ ವಿರಕ್ತಿಯಾ  
 ಧರಿಸಿ ನೀರಲಿಸಿಂದು ಘಣಿಗಳ  
 ಬೆರೆಸಿ ಧೂತಿಯ ಪೂಸಿಯಾ  
 ಶ್ವರಿಯ ತಪವಿರುವಂತೆ ಕೇತಕಿ  
 ತರುಗಳೆರ್ದವನೇಕವು

೩.

ತರುಗಳೆಲ್ಲವು ಪುಷ್ಪವತಿಯಾ  
 ಗುರುತರದ ಫಲವೃತ್ತಿಗಳ್  
 ಧರೆಯೊಳಾಹವು ಚಿತ್ರಮಲ್ಲಿದು  
 ಬರದಿ ನಾವೀರ್ವರುಗಳು  
 ಧರಣಿಯೊಳ್ ಸುಮವತಿಗಳಾಗದೆ  
 ಧರಿತವಹ ಫಲವತಿಗಳು  
 ನೆರವಿಲಾಗುವೆನುತ ಲೌದುಂ  
 ಬರವುವಿಪ್ಪಲವೆಸೆದವು

೪.

ಲಕುಮಿಗರಮನೆ ಲೋಕಬಾಂಧವ  
 ಸಖನು ನಿಧಿಗೆ ನಿಜಾಸನಾ  
 ಧಿಕ ಮನೋಜಗೆ ಬಾಣ ಪರಮಾ  
 ತ್ಮಕನ ನಾಭಿನಿವೇಶನಾ  
 ಶಕ್ತಿಯಿರಲೆಮ್ಮುವನು ಸತಿಯ ಕು  
 ಚಕೆ ಸಮನವೆಂದೆಣಿಪರು  
 ಮುಕುಳಮಾಗದೆ ವನದೊಳನುದಿನ  
 ನಿಕಚಪದ್ಮಗಳುಳ್ಳವು

೫.

ಅಳಿಯಗುಣದವನಳಿಯಲವನಾ  
 ಒಲುಮೆಯುಳ್ಳ ಹಯಂಗಳು  
 ತೊಳಲಿ ಬಳುಲುತ ನಾಥರಿಲ್ಲದೆ  
 ಬಳಗೆಬರೆ ಬಹುವ್ಯಥೆಯಲಿ  
 ಗೆಳೆಯರಿಗೆ ಇಂತಳಲು ಬಂದಿತೆ  
 ಇಳಿಯೊಳಿಂದತಿ ಬೇಗಲು  
 ಗಿಳಿಗಳನು ಸಂತೈಪ ಮಾವಿನ  
 ಮರಗಳೆದವನೇಕವು

೨

ಝಂಪೆ:—

ಇಂತಿರುವ ವನದೊಳಾನಂತ ಮೂರುತಿ ಗೋಪ  
 ಸಂತತಿಯ ನೊಡಗೊಂಡು ಸಂತೋಷದಿಂದ  
 ಪಶುಗಳಿಗೆ ರುಚಿಯಾದ ಹಸಿಯ ತೃಣಗಳ ಬಳಿಯ  
 ಹಸನಾಗಿ ಚರಿಸಿದರು ಹಸಿದ ಧೇನುಗಳ  
 ಕೃಷ್ಣ ಮೂರ್ತಿಯ ಮುದದಿಡಿಟ್ಟುಸುತ ಗೋವುಗಳು  
 ಇಷ್ಟವಹ ತೃಣದಿಂದ ಪುಷ್ಟಿಯನೆ ಪಡೆದು  
 ಹಸಿವು ಪರಿಹರವಾಗಿ ಪಶುಗಳೆಲ್ಲವು ಬಹಳ  
 ತೃಪ್ತಗೊಂಡು ಬೇಸಿಗೆಯ ಬಿಸಿಲಿಂದ ಬಳಲಿ  
 ಹುಡುಕುತಲಿ ಜಲವ ನೀರಡಿಸಿ ಗೊಲ್ಲರು ಗೋವ  
 ಕೊಡನೆ ಕಾಳಿಂಗನಿಹ ಮಡುವ ಸಾರಿದರು

೧

—

೨

೪

೧೫

ಳಂದ:—

ಮುಂದಿದ್ ಗೋಪ ಬಾಲರು  
 ಮುಂದಿದ್ ಪಶು ವ್ರಜಂಗಳ್ ಬಂದರು ಕಾ  
 ಳಂದಿಗೆ ಕೆಲ ಪಶುಗಳ ಸಹ  
 ಹಿಂದಿದ್ನು ಶ್ರೀಮುಕುಂದ ಇಂದುಕುಲೇಶಾ

ವಚನ:—

ಇಂತು ಗೋಪಾಲರು ಬಂಕು ನೋಡುತ್ತಿರಲಾ ಮಡುವೆಂತಿದ್  
 ದನೆ.—

ಅದ್ವಿತೀಯಃ—

ಕುಟಿಲಚಿತ್ತನ ವಚನದಂದದಿ ಕುಶಲಮಾಗ ವಿಫುಲ  
 ಸ್ಫುಟದಿ ಕಂಗೊಳಿಸಿತ್ತು ನೋಟಕೆ ಸುಂದರದಲಿ ೧  
 ಬಣ್ಣಗಾಜಿನ ಮಣೆಯ ಶತನವು ಪೊಳೆವ ತೆರೆದಿ ಉದಕವು  
 ಕಣ್ಣೆಗತಿ ನಿರ್ಮಲದಿ ತೀತಳಕರದಿ ಪೊಳೆಯೆ ೨  
 ರಂಜಿಸುತಲಿಹ ಕಳ್ಳ ಹೊನ್ನಿನ ಲಕ್ಷಣದೊಳು ಪರಿಮಳ  
 ಕುಂಜಪುಂಜಗಳೂರ್ಮಿಯದಿಂ ಪೂಜ್ಯಮಾಗೆ ೩  
 ಇಂದ್ರಜಾಲ ಮಹೇಂದ್ರಜಾಲ ವಿದ್ಯದಂತೆ, ನೋಡಲು  
 ನಂದ್ರಮಾಗಿಹ ಜಲಚರಂಗಳ ಚಯಗಳೆಸೆಯೆ ೪  
 ಭಾಮೆಯರ ಹೃದಯವನು ತಿಳಿಯದ ಭಾವದಂತೆ ಮಡುವಿನ  
 ರಾಮಣಿಯತೆ ತಿಳಿಯದಾ ಗೊಲ್ಲರು ಪಶುಗಳು ೫

ಕೃಷ್ಣಃ—

ವಿಷನಮೃತವೆಂದು ಕವಿಗಳು  
 ಪೆಸರಿಟ್ಟರು ನೀರಿಗಮೃತ ಪುಸಿಯಾದುದು ತ  
 ದ್ವಿಷಶಬ್ದ ಸತ್ಯಮಾದುದು  
 ವಿಸೋದಕಮಾದುದು ಸರಸ್ಸು ವಿಧಿಸಲು ನೃಪತೀ

ಚಂಪಕಮಾಲಾವೃತ್ತಃ—

ವಿಷಜಲನಾಗಲಿಕ್ಕದರವೀಚಿಯ ಸೋಕಿದ ನಾಯುವಿಂದಲಾ  
 ಗಸದಲಿ ಪೋಪ ಪಕ್ಷಿಗಳು ಕಾರಿ ವಿಷಂಗಳು ಬೀಳುತಿರ್ದುವಾ  
 ವಿಷದಲಿ ತತ್ತರೋತಟದ ವೃಕ್ಷಗಳೆಲ್ಲರಿಗೊಂಡು ನಿಂತಿರಲಾ  
 ವಿಷಧರನನ್ನಿ ವಾರರಿಗೆ ವಿಘ್ನಗಳುಂಟೆ ವಿಷಪ್ರಭೆದದೋಳಾ

ವಚನಃ—

ಇಂತು ಕಾಳಿಂಗನಾಗರ ಮಡುವಿನೊಳಿದರ್ ವಿಷೋದಕವಂ ಪಾನವಂ  
 ಮಾಡಿ ಗೋವುಗಳೂ ಗೋಪಾಲಕರೂ, ಸಹ ಗತಪ್ರಾಣರಾಗಿ ದೇಹಂಗಳಂ  
 ಮರೆದೊರಗಲು ಹತಶೇಷರಾದರ್ಥಕರಂದೀವಾರ್ತೆಯಂ ತಿಳಿ ಕೃಷ್ಣನು

ಕೇಳಿ ಘಳಿಲನೆ ಸರೋವರಮಂ ಸಾರ್ದು ಮೂರ್ಛಾಕ್ರಾಂತರಾದ ಗೋವು  
 ಗಳಂ ಗೋಪಾಲರಂ ಕರುಣಾಕಟಾಕ್ಷದಿಂದೀಕ್ಷಿಸಲು ನಸುನಗುತ ನಿದ್ರೆಯಂ  
 ತಿಳದೇಳ್ವರಂತೆ ಪಶು-ಪಶುಪಾಲರೆದ್ದು ದಂ ನಿರೀಕ್ಷಿಸಿ ಸಂತೋಷಚಿತ್ತನಾದ  
 ಭಗವಂತನೋರ್ವ ಸಖನೊಳೇನೆನ್ನು ತಿರ್ದನು.—

ತ್ರಿಪದಿ:—

ಆಣ್ಣ ಕೇಳೇ ಮಡುವು ನೋಡಲು  
 ಕಣ್ಣೆಗಿಂಪಾಗಿಹುದು ಮುಷ್ಟಿಯು  
 ಹಣ್ಣೆನಂದದಿ ಸೇವ್ಯವಲ್ಲಿದು ಬಣ್ಣೆ ಸುವರೆ ೧

ಕೆಟ್ಟ ಜಲಚರನಿರುವ ಕಾರಣ  
 ಮುಟ್ಟಲಾಗದು ಜಲವನಿದನಾ  
 ಮೆಟ್ಟಿದಲ್ಲದೆ ಯೋಗ್ಯಮಾಗದು ಮುಟ್ಟಿಸವಿಯೆ ೨

ದುಷ್ಟರನು ಶಿಕ್ಷಿಸಲು ಧರೆಯಲಿ  
 ಶಿಷ್ಟರನು ರಕ್ಷಿಸಲು ಎಮ್ಮೆಯು  
 ಸೃಷ್ಟಿ ಕಾರಣವೈಸೆ ಎಮಗಿದು ಕಷ್ಟವುಂಟೆ ೩

ಧರೆಯ ಜೀವರ ಬಾಧೆಗೊಳಿಸುವ  
 ಉರಿವ ವಿಷಮಡುವಿನಲಿ ಇಹಜಲ  
 ಚರನ ವೊರಡಿಸಿ ಜಲವನಮೃತಕೆ ಸರಿಯೆನಿಸುವೆ ೪

ಸರಿಸಿಜಾಸನ ರುದ್ರ ಇಂದ್ರಾ  
 ದ್ಯುರಿಗಭೇದ್ಯವು ಘೋರತರ ಜಲ  
 ಚರನ ವೊರಡಿಸಲಿತರರಳನೇ ಪರಿಕಿಸುವಡೆ ೫

ವಚನ:—

ಇಂತು ಭಗವಂತನು ಯೋಚಿಸಿ ಜಲಚರನ ಹೊರಡಿಸದಲ್ಲದೆ ಇತರ  
 ಪ್ರಾಣಿಗಳಿಗೆ ಸೌಖ್ಯಮಿಲ್ಲೆಂದು ಲೋಕೋಪಕಾರ ಧರೀಣನಾಗಿ ದಯಾ  
 ಸಮುದ್ರನಾಗಿ ಶ್ರೀ ಹರಿಯೇನುಮಾಡಿದನೆಂತೆನೆ.—

## ರಾಗ ವಂಶವರಾಳಿ ರೂಪಕತಾಳ

ಮಡುವು ಧುಮುಕಿದ ರಂಗ ಮಡುವ ಕಲಕಿದ ಮ.

ಕಸಕವ ಮರನೇರಿ ಕಾಲ ಕಡಗ ಗೆಜ್ಜೆ ಫಲ್ಲು ಫಲ್ಲಿನೆ ೬

ಬಟ್ಟು ಮುತ್ತಿನ ಹಾರವದಕ  
ವಿಟ್ಟು ಕಡಗ ಬಾಹುವುರಿಯ  
ನೆಟ್ಟನೆ ಸವರಿಸುತ ಜಗ  
ಜ್ಜಟ್ಟಿಯಂತೆ ಭುಜವನೊದರಿ ೧

ಉಟ್ಟು ಪೀತವಸನ ನೆರಿಯು  
ಇಟ್ಟು ಕನಕರಶನ ಬಂಧದಿ  
ಧಿಟ್ಟನಾಗಿ ನೀಲಮಣಿಯ  
ಫುಟ್ಟು ಚೆಂಡು ಹಾರುವಂತೆ ೨

ಮುಟ್ಟಲಮ್ಮದ ಕಾಳಿಂಗನ್ನ  
ಕುಟ್ಟು ಕಾಲಿಲೊದೆವೆನೆಂದು  
ಭಟ್ಟರು ಮೊಗಳುವಂತೆ ಉಡಿಯ  
ಕಟ್ಟಿದ ಘಂಟೆ ಘಣಘಣರೆನೆ ೩

ಲಂಡತನದ ದಿಂಡುಗೆಡಹಿ  
ತೊಂಡನಮಾಡಿಕೊಂಡು ಬಿಡುವೊ  
ಗಂಡುಗಲಿಯೆಂತೆಂಬ ತೆರದಿ  
ಗಂಡುಪೆಂಡ್ಯ ಡಂಧಣರೆನೆ ೪

ಚೆಂದದಿಂದ ನಾರದಾದ್ಯ  
ರಂದವಾದ ರಂಭಾದಿಗಳು  
ನಿಂದು ನುತಿಸಿ ನಟಿಸೆದೇವ  
ದುಂದುಭಿಗಳು ದಂಧಣರೆನೆ ೫

ಕ್ಷಯರಹಿತ ದಯಾಸಮುದ್ರ  
 ಭಯನಿವಾರಣ ಭಕ್ತಲೋಕ  
 ಪ್ರಿಯನೀನೆಂದು ಬೊಮ್ಮಾದಿಗಳು  
 ಜಯಜಯಶು ಉಘೇಯೆನಲು

೬

ಗರುಡ ಕಿನ್ನರ ಕಿಂಪುರುಷ  
 ವರವಧೂ ಜನಗಳರಸಿ  
 ವರಖಾದ್ರಿ ನೃಹರಿಶರದಿ  
 ಆರಳು ಮಲ್ಲಿಗೆ ಮಳೆಯ ಕರೆಯೆ

೭

ಕಂದ:-

ಇಂದುವಿನರಿಯದ ಕಂಗಳ  
 ರಂದದಿ ಹರಿಮಹಿಮೆಯಿಂತ ಯಜ್ಞದ ಮಡುವಂ  
 ನಂದಾರ್ಭಕ ಪೊಗಲಾಕ್ಷಣ  
 ದಿಂದಿರದೋಡಿದರು ಭೀತಿಯಿಂದಹಿವತಿಯಂ

೧೨ ಸದಿ:-

ವಿಷ್ಣು ಪಾದೋನ್ನತವೆಸೆವ ಭೂರುಹನ  
 ಕೃಷ್ಣ ನಡರ್ದರೋಚಿಷ್ಟ ರೂಪದಲಿ  
 ಗಂಡುಗಲಿಗಳದೇವ ದಂಡೆಯನ್ನೊದರಿ  
 ಕೊಂಡು ಬೊಬ್ಬಿರಿದು ದೋರ್ವಂಡನಂ ನೆಗು  
 ಕುಣಿದು ಚಿಪ್ಪಾಳೆಟ್ಟು ಮಣಿದು ದೇಹವನು  
 ಪ್ರಣತಿಸಲಾ ಸುರರೆಲ್ಲ ಘನೆಯುಳ್ಳ ಮಡುವ  
 ಧುಮುಕಿದಾ ಭರದೊಳಾ ದುರ್ವಿಷೋದಕವ್ವ  
 ಕ್ರವಃಗೆಟ್ಟು ನೂರುಬಿಲ್ಲಂತರದಲುಕ್ತಿ  
 ಘೋರನಿರ್ಘೋಷದಿಂ ಕುದಿ ಕುದಿದು ಜಡಿದು  
 ಭೋರೆಂದು ಮೊರೆಯೆ ನಭೋಚರರು ಬೆದರೆ  
 ಕಾರಿದನು ಉರಗೇಂದ್ರಕನಲಿ ಕಾಲಾಗ್ನಿ  
 ಸಾರವಹ ವಿಷವ ದುರ್ವಾರ ಭೀಕರದಿ

೧

೨

೩

೪

೫

೬

ಭವನ ಸಂಹರದಂತೆ ವಿಷಾಗ್ನಿಧೂಮ	
ಭವನ ಜನಂಗಳಂ ಬೆದರಿಸಲ್ ಬಹಳ	೨
ಭಯವಾದ ಮಡುವಿನೋಳ್ ಭದ್ರೇಭದಂತೆ	
ಭಯನಿವಾರಕನುಭಯಬಾಹುಗಳನೆತ್ತಿ	೪
ಹೊಡೆವುತ್ತಲಡಿಗಡಿಗೆ ತುಡುಕಿ ಕುಲುಕುತ್ತ	
ಬಡಿದು ಮಂದರದಂತೆ ಹೊಡೆದು ಕಾಲ್ಗಳಲಿ	೯
ಮುಣುಗುತ್ತಲೇಳುತ್ತ ಮೊರೆದು ಹಾರುತ್ತ	
ಘನೆಯೆತ್ತ ವಿಷವೆತ್ತಲೆನುತ ಚರಿಸುತ್ತ	೧೦
ಚಂಡಂತೆ ಪುಟನೆಗೆದು ದಿಂಡುರುಳಿ ಹಾಯ್	
ಬೆಂಡಂತೆ ತೇಲುತ್ತ ಅಂಡಲೆವುತ್ತ	೧೧
ಅಂಡಬದಂತೆ ದೋರ್ದಂಡದೋಳ್ ಬಿಗಿದು	
ಮಂಡಲಾಕೃತಿಯ ಮುಂಕೊಂಡು ಈಜುತ್ತ	೧೨
ಸುತ್ತಿ ಸುಳಿಯುತಲಿರಲಿದೆತ್ತಣ ರಭಸ	
ನೊತ್ತನಾಯ್ತೆಂಬುತ್ತ ಮತ್ತಾ ಘಣೀಂದ್ರ	೧೩
ಕಂಡು ಲಾಲಿಸಿ ಹೇಳಲಾರೌದ್ರವವ	
ಕಂಡು ಮಹಾದ್ಭುತವ ತಾಳಿದನಾಗ	೧೪

ವಚನ:—

ಇಂತು ಶ್ರೀಕೃಷ್ಣನು ಕ್ರೀಡಿಸುತ್ತಿರುವುದಂ ಕಂಡು ಕುಂಡಲೇಂದ್ರ  
ನು ತನ್ನೆನ್ನಿಳು ತಾನೇನ್ನು ತಿರ್ದನು.—

ಶ್ರೀಪದ:—

ರಾಕ್ಷಸರು ಎನ್ನಯ ಭವನವ ನಿ	
ರೀಕ್ಷಿಸಲಯೋಗ್ಯರವರಾ ಸಹ	
ಸ್ರಾಕ್ಷಮುಖ್ಯರು ನಡುಗುವರು ಕಡುರೂಕ್ಷಗೊಳುತ	೧
ಫಣ ಸಹಸ್ರಗಳುಳ್ಳ ಘಣಿಪತಿ	
ಗಣನೆಯಿಲ್ಲವಸಾಧ್ಯವಾತಗೆ	
ಬಣಗುಗಳು ದಿಕ್ಪಾಲರಾದರು ಸೆಣಿಸುವುದಕೆ	೨

ಮಿಕ್ಕ ಮನುಜಾಧಮರು ಕನಸಿಲಿ ಪೊಕ್ಕು ಪೊರಡುವರುಂಟಿ ವಿಷದಿಂ ದುಕ್ಕಿ ಸೊಕ್ಕುವ ಎನ್ನ ಭವನವ ನಕ್ಕರಿಂದ	೩
ಹಸಿದ ಸಿಂಹವ ಕೆಣಕಿ ಕೆಡುತಿಹ ಶಶದ ಶಿಶುವಂದದಲದಾರೋ ಘಸಣೆಗೊಳಿಸುತ ರಭಸವೆಸೆದರು ನುಸಿಗಳಂತೆ	೪
ಎಂದೆನುತ ಕೋಪಾನಲಾಕ್ಷಿಗ ಳಿಂದ ವಿಷವೂತ್ಕಾರ ಭರಿತದಿ ಬಂದು ನೋಡಿದನಂದು ಶ್ರೀಗೋವಿಂದ ನಿರವ	೫

ಝಂಪೆ:—

ಪ್ಪೀರಸಾಗರದಲಿ ವಿಹಾರಿಸುವ ಪರಬೊಮ್ಮ ಘೋರತರಮಾದ ವಿಷವಾರಿ ಕೇಳಿಯಲಿ	೧
ಇರಲು ಕಂಡನು ವಜ್ರವರ ಪತಾಕಾಂಕುರದ ಸರಸಿರುಹ ರೇಖೆಗಳ ಚರಣ ತಲಗಳಲಿ	೨
ವೀರನಾದರ್ಭ ಕನಿಡಾರೆಂದು ಮುಳಿದ, ಕಾ ಳೋರಗನು ಸಾರಿದನು ಚಾರು ಮೂರುತಿಯ	೩

ಞಕತಾಳ:—

ಕಂಡನು ಘಣಿಪತಿ ಲಂಡತನವನ್ನು ದ್ದಂಡದಿ ಮಡುವ ಚಂಡ ಬಾಲಕನ	೧
ಉರಿಯನು ಸೋಲಿಪ ಗರಳವನುಗುಳುತ ಗುರುತರ ನೇತ್ರದಿ ಮೊರೆವುತ್ತನೋಡಿ	೨
ಬಂದನುರಿದು ನೂರೊಂದು ಮುಖದಿ ಗೋ ವಿಂದನ ಸುತ್ತಿದನೊಂದೆನಿಮಿಷದಿ	೩

ಸುತ್ತಿದ ದೇಹದಿ ಅತ್ತಿತ್ತ ತೋಲಗದೆ	
ಒತ್ತಿ ಬಿಗಿದ ಬಿಗಿದತ್ತಲಣುಗನ	೪
ಸಿಕ್ಕಿಸಿಕೊಂಡರೆ ವೆಕ್ಕಸದೇಹದಿ	
ತೆಕ್ಕೆಯೊಳಗೆಪುವಿದಿಕ್ಕಿ ಬೊಬ್ಬಿದ	೫
ತೋರಿದ ತನ್ನಯ ಘೋರ ವಿಷಾಗ್ನಿಯ	
ಸಾರತರದ ದುಷ್ಕಾರದ ಬಗೆಯ	೬
ಛೇಮಕರೋಗ್ರದ ಧಾಮವೆನಿಪ ವಿಷ	
ಧೂಮವ ತೋರಿದ ಸಾಮರ್ಥ್ಯಗಳ	೭
ವಿಷದಿಂದಾಗುವ ವಿಷಮ ಭಯಂಗಳ	
ವಿಷಮುಖ ತೋರಿದ ವಿಷಧರನುತಗೆ	೮
ಕುಂಡಲಿಶಯನನ ಕುಂಡಲೀಂದ್ರನು ಪಿಡಿ	
ಕೊಂಡು ತಾ ಮುಳುಗಿಸಿಕೊಂಡೊಳಯೊಕ್ಕ	೯

ವಿಷಸಂಘ—

ವಿಷಜಿತಾಂಡಜರಾಟ್ಟಿ ವಿಮಲ ಕಂಠೋಪರಿ  
 ಸಂಸ್ಥಿತಗಮನದೋಳ್ ಚತುರನಾದ  
 ವಿಷಧರಾಸ್ವಯರಾಜ ವಿಮಲಸನ್ಮೈದ್ರದೇಹ  
 ಪರ್ಯಂಕರಾಪೇಕ್ಷ ಪಾತ್ರನಾದ  
 ವಿಷಪೂರಿತಸ್ತನೀ ವಿವಿಧ ವಿಷೋಪಾಯ  
 ಕಲಿತ ಜೀವಾಶುಗಾಕರುಷನಾದ  
 ವಿಷಕಂಠ ಜಿಹ್ವಾಗ್ರವಿನುತಾಮೃತಾಧಾರ  
 ದಾಯಕ ಶುಭನಾಮಘೇಯನಾದ

ವಿಷಲಸದ್ರೂಪ ಕಾಮಿನೀಸ್ವಂದಭವ್ಯ  
 ಗುರುಪಯೋಧರ ಕಸ್ತೂರಿ ಕುಂಕುಮಾಂಕ  
 ಚಾರುವಕ್ಷಸ್ಥ ಲದಮೇಲೆ ಶಯನನಾದ

ತ್ರಿಪದಿ:—

ಮಡುವಿನೊಳು ಫಣಿಬಂಧದೊಳಗಾ  
ಕಡಲತಲ್ಪನು ಮುಣುಗೆಕಾಣದೆ  
ತಡಿಯಲಿಹ ಗೋಪಾಲಬಾಲರು ಪಿಡಿದು ವ್ಯಥೆಯು ೧

ದಾಸವಾಂತಕ ಕೃಷ್ಣವೂರುತಿ  
ಏನಿದೀನಾ ದನೊ ಮಡುವಲಿ  
ನ್ನೇನು ಮಾಡುವೆನೆನುತ ಕಡುದುಮ್ಮಾನಗೊಳುತ ೨

ಕಾಣದಾದೆವು ನಾವು ನಮ್ಮಯ  
ಪ್ರಾಣನಾಥನನೆನುತ ವಿಗತ  
ಕ್ಷೇಮದಿಂದಲಿ ಮೂರ್ಛೆಯೊಡೆದರು ಮಾಣದಾಗ ೩

ಬಳಕಸಪ್ರಾಣಿಸುತ ಬಾಲಕ  
ರಳಲುತಲಿ ಚಿತ್ತರದ ಪ್ರತಿಮೆಯ  
ಚೆಲುವಿನಂತೀಕ್ಷಿಸುತಲಿದರು ಬಳಕ ಮಡುವ

ಇತ್ತಲೀಪರಿಯಾಗೆ ಗೋಕುಲ  
ದತ್ತಲಾಯ್ತುತ್ಪಾತಗಳು ಬಹು  
ನೊತ್ತದಿಂದಲಿ ಜನರಿಗಾಮದು ಚಿತ್ತಚಲನೆ ೪

ಕೃದ:—

ವೊಡವಿಗಡಗಡ ನಡುಗ  
ಲುಡುರಾಜಿಗಳುದುರಸೂರ್ಯ ಮಲಿನಂಬಡೆಯಲ್  
ಕಡುರಕ್ತಧಾರೆವರುಷಿಸೆ  
ಕಡಲೇಳ್ಳಲಕಾಡೆ ಕಾಲಕಡೆಯೆನೆ ತೋರಲ್

ಪಚನ:—

ಇಂತಾಮತ್ಪಾತಕಂಗಳಂ ನೋಡಿ ಗೋಕುಲನಿವಾಸಿಗಳಾದ ನಂ  
ಗೋಪಯಶೋದಾದಿ ಗೋಪಾಲ ಗೋಪಾಂಗನೆಯರು ಚಿಂತಾಕ್ರಾಂತರಾ  
ಏನುಮಾಡಿದರೆಂತೆನೆ.—

ದ್ವಿತೀಯಾಃ—

ಏನಿದೇನಾರ್ಚ್ಯಯವೆಂದೆಂದಿಗಿನಿತು ಕಾಣದುತ್ಪಾತಗಳ್ ನಾನಾ ವಿಧದಲಿ	೧
ತೋರುವುವದರಿಂದ ಯಾರಿಗೇನಹುದೋ ಸಾರವಿರಹಿತದ ದುಶ್ಯಕುನಂಗಳಿಂದ	೨
ಬೇರೆ ರಾಮನನುಳಿದು ಘೋರಾಟವಿಯಲಿ ಸಾರಿದರಂತೆ ತುರುಗಾರರಂ ಕೂಡಿ	೩
ಕೃಷ್ಣನೇನಾದನೋ ಕೃಷ್ಣನೆಂತಿಹನೋ ಕೃಷ್ಣಗೇನಾಯಿತೋ ಕೃಷ್ಣನೆಲ್ಲಿಹನೋ	೪
ಹಾಯೆನುತ್ತಲುತ್ತ ಹಂಬಲಿಸುತ್ತ ಬಾಯಾರುತಲಿ ಗತಪ್ರಾಣರಾದಂತೆ	೫
ಬಾಲಕರ್ಯವ್ವನ ಪರಮವೃದ್ಧಾದಿ ಜಾಲವೆಲ್ಲವು ತಮ್ಮ ಸದನಗಳ ಪೊರಟು	೬
ಕಳವಳಿಸುತ್ತ ಗಡಗಡನೆ ನಡುಗುತ್ತ ಪೋಲ ಬಾಹ್ಯವಸಾರಿ ಬೃಂದಾವನಾಬ್ಯ	೭
ವನಕಛಿಮುಖರಾಗಿ ಘನಪರುವ್ರಜದ ಪಿಸಿತು ಹೆಜ್ಜೆಯಲಿರುವ ಕುರುಹುಗಳ ಸಿಡಿದು	೮
ಸಂದಾದಿ ಸಂದೋಹವೆಲ್ಲ ಗೋಪಿಂದ ನನ್ನೋಡಲೋಡಿ ಮೈನೊಂದು ನುಗ್ಗಿ	೯
ಬೀಳುತ್ತಲೇಳುತ್ತ ಬೆದರಿ ಮನನೊಂದು ಕಾಲುಗಳೆವುತ್ತ ಕಡುಕಷ್ಟಪಡತ	೧೦
ಉರಗನಟ್ಟುಳಿಯೊ ಕಾಡರಿಯೊ ಜಂಗಳಿಯೊ ಹರಿಯಬಾಧೆಗಳೊ ಸಿಂಧುರದವೇಫಗಳೊ	೧೧
ನರರಿಂದಜಯವೋ ಕಿನ್ನರರಿಂದಭಯವೋ ಸುರರಿಂದತೊಡಕೊ ಭೂಸುರರಿಂದಮಡುಕೊ	೧೨
ಆರಿಂದಲೇನಾಯೊ ಅರಿಯೆವಾನೊಂದು ಮಾರನಂವೋಲ್ವ ಸುಕುಮಾರನೆಂತಿಹನೊ	೧೩

ಒಂದೀಪ್ರಕಾರದಿಂ ನಂದಗೋಪಾದಿ  
 ವೃಂದವೆಲ್ಲವು ಬಹಳ ಸಂದೇಹಗೊಳುತ  
 ೧೪  
 ಅಳಲುತ್ತು ಬಳಲುತ್ತು ತೋಳಲಿ ಬಳಲುತ್ತು  
 ಕಳವಳಿಸಿಯಾ ವಿಸಿನದೊಳಗಿಪ್ಪ ಜೀವ  
 ೧೫  
 ಜಡರಾಶಿಗಳನೋಡಿ ಕಡುದೈನ್ಯಗೊಳುತ  
 ನುಡಿಸಿಕೇಳುವೆವೆಂದು ನುಡಿದರಾಗವರು  
 ೧೬

ರಾಗ ಸೌರಾಷ್ಟ್ರ ಅಟತಾಳ

ಕೃಷ್ಣನಕಾಣೆರೆ ಗೋಪಾಲಕೃಷ್ಣನಕಾಣೆರೆ  
 ಕೃಷ್ಣನೆಂಬುವ ಸಾಕ್ಷಾದ್ವಿಷ್ಟ್ನುರೂಪನ  
 ೧೭

ಕುಜವೆನೀಕಾಣೆಯ ಕುಜನಸಂಹಾರಕನ  
 ಭುಜಗನೀಕಂಡೆಯ ಭುಜಗೇಂದ್ರರಯನನ  
 ದ್ವಿಜವೆನೀವೀಕ್ಷಿಸೆ ದ್ವಿಜಕುಲೋತ್ತಂಸನ  
 ಭುಜದಿಗಮನಿಸನ ಭುಜಚತುಷ್ಟಯನ  
 ೧೮

ಪರಭೃತನೋಡಿಯ ಪರವಾಸುದೇವನ  
 ಶರಭನೀತೋರಿಸೆ ಶರಣರವೊರೆವನ  
 ಸರಸುಗಳರಿಯರೆ ಸರಸಿಜನಾಭನ  
 ಹರಿಣನೀಬಲ್ಲೆಯ ಹರಿಣಾಂಕಮುಖನ  
 ೧೯

ವಿದ್ರುಮತೋರೆಯ ವಿದ್ರುಮಾಧರನ ಮ  
 ಹಾದ್ರಿನೀರೀಕ್ಷಿಸೆ ಆದ್ರಿಯಪಿಡಿದವನ  
 ಭದ್ರೇಭವರದ ಸುಭದ್ರಾಗ್ರಜನಬಲ  
 ಭದ್ರಾನುಜಸಿರಿ ಖಾದ್ರಿನ್ಯಹರಿಯ  
 ೨೦

ವಚನ:-

ಇಂತು ಕಂಡಕಂಡವರಂ ಬಿಸಗೊಂಡು ಮುಂದೆ ಪೋಗುತ್ತ ೨೧  
 ಕೃಷ್ಣನ ಹೆಜ್ಜೆಗಳಂ ನೋಡಿ ತನ್ನೊಳು ತಾವೇನೆನ್ನು ತಿರ್ದರು.

ರಾಗ ಘನಾಸೌರಿ ತೋಡಿ ಅಟತಾಳ

ಹೆಜ್ಜೆಗಳವೆ ನೋಡಿಸಿ ರಂಗೈಯನ

ಹೆಜ್ಜೆಗಳವೆ ನೋಡಿಸಿ

೪.

ಹೆಜ್ಜೆಗಳವೆನೋಡಿ ಮೂಜ್ಜುಗದೊಡೆಯನ  
ಅಬ್ಬಾಂಕುರಧ್ವಜ ವಜ್ರರೇಖೆಗಳುಳ್ಳ

೫.

ಗಣನೆಯಿಲ್ಲದಫೇನು ಗಣಗಳನೊಳಗೊಂಡು  
ಪ್ರಣುತಿಪ ಗೋಪಾಲರಣುಗರನೊಡಗೂಡಿ  
ತೃಣರಾಶಿಯುಳ್ಳ ಧಾರುಣಿಯಲ್ಲಿ ಚರಿಸುತ್ತ  
ಮಣಿದು ದೇಹವನಿಲ್ಲಿ ಕುಣಿಕುಣಿದಾಡಿದ

೬.

ಗಿಳಿಯಂತೆಕೂಗಿ ಕೋಗಿಲೆಯಂತೆಪಾಡಿ ಉ  
ಜ್ಜುಲಹಂಸೆಯಂದದಿ ಕುಲುಕುತ್ತ ನಡೆಯುತ್ತ  
ಅಳಿಯಂತೆನೊರೆದು ಎರಳೆಯಂತೆ ಚಗಿದು ನ  
ವಿಲು ಚೆಂದದಿಂದಿಲ್ಲಿ ನಲಿನಲಿದಾಡಿದ

೭.

ಗರುಡಗಮನನೆಂಬ ಗರುವತನವಬಿಟ್ಟು  
ತುರಗದಾಟವನಾಡಿ ತುರುಗಾವರಿಗೊತ್ತು  
ತುರಗತಾನಾಗಿ ಅವರುಗಳ ಪ್ರೋತ್ತಿದು  
ತಿರುಗಿತಿರುಗಿ ಇಲ್ಲಿ ಹರಿಹರಿದಾಡಿದ

೮.

ಚೆಂಡು ಬುಗುರಿ ಗೋಲಿ ಗುಂಡು ಗಜ್ಜುಗ ಚಿಕ್ಕ  
ದುಂಡುಮಲ್ಲಗೆಹೂವ ಕೊಂಡಾಡಿದಣಿದಸು  
ಗೊಂಡು ಅಕಳಕರಕೊಂಡು ಪಾಲನು ಸವಿ  
ದುಂಡು ಮಿಕ್ಕುದ ಚೆಲ್ಲಿ ಕೊಂಡಾಡಿ ಪ್ರೋಗಿಸು

೯.

ಮರನೇರಿ ಧುಮುಕಿದ ಗುರುತು ಪಾದಗಳವ  
ನೆರಳೊಳು ಮುಳುಗಿದ ಕುರುಹಿನಡಿಗಳವ  
ಶರಣರು ಪೂಜೆವ ಚರಣತಳಗಳವ  
ಹರಿಯಾದ ಶ್ರೀ ಖಾದ್ರಿನರಹರಿ ಚರಿಸಿದ

೧೦.

ಕಂದ:—

ಇಂತೆನುತ ಪರಮಪುರುಷನ  
ಚಿಂತಿಸುತತದಂಸ್ತ್ರಿಯುಗಳಸಿಕತಾಮಯದೋಳ  
ಸಂತರಹ ಗೋಪಜನರಾ  
ಗಿಂತುರು ಪೊರಳಿದರು ಪುಣ್ಯನೆಂತುಟೊಗಣಿಸಲ್

ವಚನ:—

ಇಂತು ನಾನಾವಿಧವಾದ ಕುರುಹುಗಳಂ ನಿರೀಕ್ಷಿಸುತ್ತ ಕಾಂಡಿ  
ಮಡುವಂ ಸಾರ್ದು ತತ್ತೀರದೋಳ ದೇವನಿರಹಿತನಾದ ದೇವಾಲಯ  
ದಂತಿರ್ಪ ಗೋ ಗೋಪಾಲಸಮೂಹಮಂ ಕಂಡು ಅವರುಗಳಿಂದ ಪೂರ್ವ  
ವೃತ್ತಾಂತವಂ ಕೇಳಿ ಆತ್ಯುಗ್ರವಾದ ವೃತ್ತ್ಯವಿನ ವದನದಂತಿರ್ಪ  
ಮಡುವಂ ಹೆರಸಾರಿ ನೋಡುತಿರ್ದರದೆಂತೆನೆ.—

ಕಂದ:—

ಮಂಜಿನಮರೆಯಲಿ ಸೂರ್ಯನು  
ರಂಜಿಪತಿರನಂತೆ ಭುಜಗರಾಡ್ವಂಧನವಂ  
ಅಂಜದೆ ಪರಿದಬ್ಬಾಕ್ಷನ  
ನಂಜಿನ ಮಡುವಿನಲಿ ಕಂಡರಂಜುತಲೆಲ್ಲರ

ದ್ವಿಪದಿ:—

ಗೋಪಗೋಪಿಯರೆಲ್ಲ ಗೋಪಾಲನಾದ	
ಶ್ರೀಪತಿಯರೂಪ ಸಲ್ಲಾಪಗುಣಗಳನು	೧
ನೆನೆವುತ್ತಲಡಿಗಡಿಗಿ ನೆನೆಮೆ ಕಂಬನಿಯು	
ವನಧಿಯೋಳೋಲಾಡ್ಯವನ ದುಸ್ಥಿತಿಯು	೨
ಕಂಡು ಮೂರ್ಛಿತರಾಗಿ ಕಾಯನುಂ ಮರೆದು	
ದಂಡದಂತೀಡ್ಯಾಡಿ ತನುಲತಾವಳಿಯು	೩
ಯಾಕೆ ಜೀವನಗಳನ್ನಾಕೆ ವಿಭವಗಳು	
ಗೋಕುಲವಿನ್ನಾಕೆ ಕೃಷ್ಣವಿರಹಿತದಿ	೪
ವನಜನಿಲ್ಲದ ಸರೋವರದಂತೆ ರಸಕ	
ಜನನಿಲ್ಲದ ಸಭಾಸ್ಥಳದಂತೆ ಪೂರ್ಣ	೫

ಚಂದ್ರನಿಲ್ಲದ ನಕ್ಷತ್ರಗಳ ತೆರದಿ	
ಚಂದ್ರಾನನೆಯರಿರದ ಸಂಸಾರವಿಭವ	೬
ದಂದದಿ ನಾವು ಗೋವಿಂದನನ್ನಗಲಿ	
ಒಂದರೆ ಘಳಿಗೆ ಜೀವವ ಪೊರೆಯಲಳನೆ	೭
ಅಸುರಾರಿಯೊಡನೆ ನಮ್ಮಸುಗಳಂ ಕಳುಹಿ	
ವಸುಧೆಯ ಮುಣವನಿವರ್ತಿವುದುಚಿತ	೮
ಎಂದು ನಂದ ಯೆಶೋದಿ ಮುಂತಾದ ಗೋಪ	
ವೃಂದವೆಲ್ಲವು ಕಂದಿ ಕುಂದಿ ಕಾಳಂದಿ	೯
ಮಡುವಿನೋಳ್ ಮುಣುಗಿದರ್ ಕಡಲಪರ್ಯಂಕ	
ದೊಡೆಯನಂ ಕಾಣುತ್ತ ಪುಡುಕುತ್ತಲಿರಲು	೧೦

ವಚನ:—

ಇಂತು ಗೋಪಸಮೂಹಂಗಳು ಹಂಬಲಿಸುತ್ತಿರುವುದಂ ಕಂಡು  
ಯಶೋದಾದೇವಿಯೇನೆನ್ನು ತಿದರ್ಗಳು.—

ಕಂದ:—

ಕೃಷ್ಣಾ ಗೋವಿಂದ ಕೇಶವ  
ಕೃಷ್ಣಾಂಬಕ ಪರಮಪುರುಷ ವಿಷ್ಣು ಮುರಾರೇ  
ಕೃಷ್ಣಾ ಭಮಾನರಕ್ಷಕ  
ಕೃಷ್ಣ ಪ್ರಿಯ ಕರುಣಿಸೆನ್ನ ಕಂದ ಮುಕುಂದಾ

ಏಗ ರೇಗೇಪ್ಪಿ ಅಟತಾಳ

ಯಾಕೆ ಮರೆತಿಹೆಯೋ ರಂಗೈಯ ನೀ  
ನ್ಯಾಕೆ ಮರೆತಿಹೆಯೋ

ಯಾಕೆ ಮರೆದಿಹೆ ನೀ ಕಾಳೋರಗನಿಂದ  
ಯಾಕೆಬಂಧ ವಿವೇಕರರಸ

ನಸುನಗುತಲಿ ನೋಡಲು ಪೂತನಿ ಬಂದು  
ವಿಷದವೊಲೆಯನೂಡಲು  
ಅಸುರೆಯೆಂದರಿದು ನೀ ಮಿಸುಕಲೀಯದೆ ಪಿಡಿ  
ದಸುಗಳ ಹೀರಿದ ಹಸನಾದ ಬುದ್ಧಿಯು

ಪ.  
೭.  
೧

ಅಕುಟಲರೂಪನಂತೆ ದನುಜನೊಬ್ಬ  
 ನಕಟಿ ಗೋಕುಲದಿ ಪಿಂತೆ  
 ವಿಕಟದಿಂ ಬರಲವ ಸಕುಟಲನೆಂತೆಂದು  
 ಶಕಟಿನಕೆಡಹಿದ ಪ್ರಕಟದ ಬುದ್ಧಿಯ ೨

ಜೀವಹಿಂಸೆಯಮಾಡಲು ಪೂರ್ವದಿ ಕಳ್ಳ  
 ದೇವವೈರಿಯು ಬರಲು  
 ಭಾವಿಸಿ ತಿಳಿದು ನೀನಾವಿವರವನು ತೃ  
 ಣಾವರ್ತನನು ಕೊಂದ ಕೋವಿದತ್ವವ ನೀ ೩

ವನಜಾಕ್ಷ ಗೋವುಗಳು ಸಹಿತ ವೃಂದಾ  
 ವನದೊಳು ನೀನಿರಲು  
 ಘನಪಕ್ಷಿಯಾಗ ಬಕನು ಬರೆ ತಿಳಿದು ನೀ  
 ಹನನವಗೊಳಿಸಿದ ಚಿನುಮಯ ಶಕುತಿಯ ೪

ಪರುವಿನಂದದಲಿಬಂದ ದೈತೀಯನ  
 ವಶವಾಗದೆ ಕಂದ  
 ಅಸಮಭೇನುಕನೆಂಬ ನಿಶಿಚರನುರೆ ಕೊಂದ  
 ಕುಶಲಶಿರೋಮಣಿ ಅಸಹಾಯ ಭುಜಬಲ ೫

ಕರುವಿನಂತಾಕೃತಿಯ ಧರಿಸಿಯೊಬ್ಬ  
 ಸುರವೈರಿ ಬರಲರಿಯ  
 ಸರಕುಮಾಡದೆವತ್ಸಾಸುರನೆಂಬ ದೈತ್ಯನ  
 ಹರಣವನೀಗಿದ ನೆರೆ ಜಾಣತನವ ನೀ ೬

ಸರಸಿಜಾಸನರುದ್ರರ ವರವನಾಂತ  
 ಹಿರಣ್ಯಕನೆಂಬ ಸುರ  
 ನುರವ ಬಗೆದವನ ಕರುಳಮಾಲೆಯ ಕಂತಾ  
 ಭರಣ ಭೂಷಿತನಾದ ನರಕಂತೀರವ ನಾಮ ೭

ಕಂದ:-

ಇತ್ಯಾದಿ ದೈತ್ಯನೀರರ  
 ಪ್ರತ್ಯಹದೋಳ ಗೆಲಿದ ಶಕ್ತಿ ಪ್ರಾಥತ್ಯವು ಇಂ  
 ದತ್ಯಗ್ರಮಾದ ಸರ್ಪನ  
 ಕೃತ್ಯಕೆ ವಶಮಾಯ್ತಿ ಕೃಷ್ಣ ಕೃಷ್ಣ ಮುರಾರೇ  
 ಆ ದನುಜರಂದದಿಂ ಕಾ  
 ಕೋದರ ನಿನ್ನೀಗ ಪಿಡಿದ ಕೋಮಲತನು ವೆಂ  
 ತಾದುದೊ ಮುಖವೆಂತಿಹುದೋ  
 ನೀದೋರು ಕೃಷ್ಣ ಮುಕುಂದ ನೀರಜನಾಭಾ  
 ರಾಗ ಶ್ರೀರಾಗ ಆದಿತಾಳ  
 ಮೂರುತಿಯನು ತೋರಿಸೊ ರಂಗೈಯ ನಿನ್ನ  
 ಮೂರುತಿಯನು ತೋರಿಸೊ  
 ಮೂರುತಿಯನೆ ತೋರೊ ಮಾರನೈಯನೆ ಸುಕು  
 ಮಾರ ಶೋಭಿತಮಾದ ಚಾರುತರಾನಂದ  
 ಸುಳಿಗುರುಳುಗಳಂದದಿ ಮಕುಟರತ್ನಾ  
 ವಳಿಯದೀಧಿತಿ ಫಾಲದಿ  
 ಹೊಳೆವಚಂದನ ಹೊಸತಿಲಕ ಸುಸ್ತ್ರತಮಧು  
 ಕಲಿತ ಮಂಜುಳಮುಖನಳನದಿಂ ಬೆಳಗುವ  
 ತೋಳಪಕಂಗಳ ಧಾಳದಿ ಇಂದ್ರಾಯುಧ  
 ಪಳವ ಪುಬ್ಬಿನ ಭಾವದಿ  
 ವಿಲಸಿತ ರತುನ ಕುಂಡಲ ದರ್ಪಣ ಕವೋ  
 ಲಲಸಿತದಂತಾವಳಿಯು ಮುತ್ತುಗಳುಳ್ಳ  
 ಮೆರೆವ ಬಿಂಬಾಧರದ ಅರುಣಕಾಂತಿ  
 ಇರವ ಮೋರೆ ಚುಬುಕ  
 ಕೊರಳ ಮೂರೇಬೆಯ ಸರದ ಕೌಸ್ತುಭ ಚಕ್ರಾಂ  
 ಬುರುಹ ಗದಾ ಶಂಖಕರಚತುಷ್ಟಯವುಳ್ಳ

ಪ.

ಅ.

೧

೨

೩

ತರುಣ ತುಳಸಿಮಾಲೆಯ ಪೇರುರದ ಮೇ  
 ಲಿರುತಿಹ ವನಮಾಲೆಯ  
 ಕಿರಿಡೊಳ್ಳು ಸುಳಿನಾಭಿ ವರಪೀತಾಂಬರ ಕಾಂಚಿ  
 ಕರಿಕರೋರುಗಳ ಸುಂದರದ ಜಂಘೆಗಳುಳ್ಳು

೪

ನಿರುಪಮ ಜಾನುಗಳ ಬೆರಳಸಾಲಿ  
 ನರುಣಾಬ್ಜ ಚರಣಂಗಳ  
 ಸುರಚಿರನಖ ಶುಭಕರ ರೇಖೆಗಳು ನಿಜ  
 ಶರಣರ ಮೊರೆವ ಖಾದಿರಿ ನರಹರಿ ನಿನ್ನ

೫

ಸೀಸಪದ್ಯ:—

ಶ್ರೀಮದ್ರಮಾಧೀಶ ಕೋಮಲಾಂಗಪರೇಶ  
 ಜಲಜಾಯತಾಕ್ಷ ವಿಶಾಲವಕ್ಷ  
 ದೂರ್ವಾದಳಶ್ಯಾಮ ಪೂರ್ವಾನುಗವಿರಾಮ  
 ಸುಲೋಕಪಾಲ ಭಾಸುರಕವೋಲ  
 ವೈಕುಂಠನಿಜಧಾಮ ಗೋಕುಲಾರಣವಸೋಮ  
 ಖಗರಾಜಯಾನ ಪನ್ನಗಶಯಾನ  
 ಭವಬಂಧನವಿಹಾರ ಭಕ್ತಲೋಕೋದ್ಧಾರ  
 ಕುಂಜರ ಪರಿತೋಷ ಗೋಪವೇಷ  
 ಪರಮಪಾವನಗೋವಿಂದ ಹರಿಮುಕುಂದ  
 ತೋರುನಿನ್ನ ಶುಭಾಕಾರ ದುರಿತದೂರ  
 ಕಾಣದಿರಲಾಕೆನಾ ನಿನ್ನಮಾಣದೆನ್ನ  
 ರಕ್ಷಿಸೈ ಇಂದುಬಂದು ಕಾರುಣ್ಯಸಿಂಧು

ಕಂದ:—

ಶಕ್ರನುತ ಮಡುವಿನಲಿ ಕರಿ  
 ನಕ್ರನಕ್ಕೆ ಸಿಲುಕಿ ನಿನ್ನ ತುತಿಸಲು ದಯದೋಳ  
 ಚಕ್ರದಿ ನಕ್ರನ ಗೆಲಿದ ತ್ರಿ  
 ವಿಕ್ರಮ ನಿನಗಿಂದು ಫಣಿಯ ವೇದನೆಯುಂಟೇ

೧

ಸಿಂಧುಶಯನ ಭಕ್ತರಭವ  
ಬಂಧನವಂ ಪರಿಹರಿಸುವನೇ ದೀನಾಪ  
ದ್ವಂಧುವೆ ನಿನಗೀ ಉರಗನ  
ಬಂಧನವೆಂತಾಯ್ತು ಎನ್ನ ಕಂದ ಮುಕುಂದಾ ೨

ಇಂತೆನುತ ಗೋಪಿ ಗೋಪಾ  
ದ್ಯಂತರು ವೊರೆಯಿಡಲು ಕೇಳಿ ಚಿಂತಾಯಕನ  
ತ್ಯಂತ ಕರುಣದಿಂದಲಿ ತಾ  
ಸಂತೋಷಂಗೈಯಲವರ ಚಿಂತಿಸುತಿರ್ದಂ ೩

ದ್ವಿಪದಿ:—

ಸಕಲಜೀವಾತ್ಮಕ ಚೈತನ್ಯಮೂರ್ತಿ

ಸಕಲತತ್ವಾತ್ಮಕಾಪಾರ ಶರೀರ ೧

ನರರಂತೆ ನಾಟಕವನನುಸರಿಸುತ್ತ

ನಿರುಪವೋಗ್ರಕರಾಳ ದುರಗ ಬಂಧನವ ೨

ಹರಿದು ಮೈಮುರಿದು ಚೇತರಿಸಿಕೊಂಡೇಳಿ

ಹರುಷದಿಂ ಸಕಲ ಗೋಪರಿಗೆ ಸಂತೋಷ ೩

ವಸರಿಸೆ ಗೋವುಗಳ ಅಸುವಸಂತ್ಯೆಸೆ

ಬಿಸರುಹಾಕ್ಷನ ನೋಡಿ ಅಸಮಾನವೋದ ೪

ಭರಿತಮಾಗುತ್ತಿರಲು ಪರಮಾತ್ಮನಾಗ

ಗುರುತರಮೇಘದಿಂ ವೊರಮಡುವ ಸೂರ್ಯ ೫

ಮಂಡಲದಂತೆಸೆಯೆ ಕಂಡು ಉರಗೇಂದ್ರ

ಚಂಡ ಕೋಪೋದ್ವಂಡ ಮಂಡನಾನ್ವಿತದಿ ೬

ನೂರೊಂದು ಮುಖಗಳನ್ನೂ ರೆರಡುಳ್ಳ

ಘೋರನೇತ್ರಗಳಿಂ ಭೋರು ಭೋರೆಂದು ೭

ಧಾರೆಯನ್ನೆ ರೆವಂತೆ ಸಾರವಿಷಾಗ್ನಿ

ಉರಿಯನ್ನು ಗುಳ ಹರಿಯ ಕೆರಳ ನೋಡುತಲಿ ೮

ಬಿಡದೆ ಸಮ್ಪುಖನಾಗಿ ಘಡಿಘಡಿಸಿ ಜಡಿದು

ಪಡೆಗಳಿಂದಪ್ಪಳಿಸಿ ಹೊಡೆದು ಭುಸುಭುಸನೆ ೯

ಬರುವ ಕಾಳಿಂಗನಂ ಕೆರಳಿಸಿ ಬಿಡದೆ ಹರಿದಾಡಿ ಬಳಲಿಸುತ ಹರಿಮುರಿದು ಚಿಗಿದು	೧೦
ತಪ್ಪಿಸಿಕೊಳುತಲಾ ಸರ್ಪಾಭಿಮುಖವ ದರ್ಪದಿಂ ಚರಿಸೆ ಕಂದರ್ಪನ ಜನಕ	೧೧
ಎದ್ದರೊಡನೇಳುತ್ತನಿಲ್ಲೆ ತಾ ನಿಲುತ ಬಿದ್ದರೆ ಜಲದಿ ತಾ ಬಿದ್ದರಸುತ್ತ	೧೨
ಎಳಲೇಳುತ್ತ ಹರಿ ಈಜಿಈಜುತ್ತ ನೀಲವರ್ಣನು ಮುಳುಗೆ ನೆರೆಮುಳುಗುತ್ತ	೧೩
ಹರಿಯೆಂತುಚರಿಸಲಾಚರಿಸಿ ಕೋಪದಲಿ ತಿರುತಿರುಗಿದಂಷ್ಟುದೋಳ್ ಸುರಿವಗರಳವನು	೧೪
ಕಾರುತ್ತಲಮಿತ ದುರ್ವಾರಹೂಂಕಾರ ಘೋರಾನಲಾಭೀಲ ಪೂರದುಷ್ಕಾರ	೧೫
ದುಸ್ಸಹವಿಷವೀರ್ಯ ದುರಿಭಡಾಳಿಸುತ ನಿಸ್ಸಹನಿಶ್ರೇಷ ನಿರ್ಘೋಷದಿಂದ	೧೬
ಅಟ್ಟಿ ಕೃಷ್ಣನ ಬೆನ್ನಟ್ಟಿ ಬೆನ್ನಟ್ಟಿ ಕಟ್ಟಿ ಕಡೆತುಟ್ಟಿತುಡಿ ಮುಟ್ಟಿದೆ ಇರಲು	೧೭
ಬಳಲಿದನು ಉರಗೇಂದ್ರ ತನ್ನಲ್ಲಿ ಹರಿ ಸಿಗದಿ ರಲು ಸರಸಿಜಭವ ರುದ್ರ ಪುರುಹೂತ ಯೋಗಿ	೧೮
ಜನಮುಖ್ಯರ ಸಮಾಧಿಗಿನಿತು ಗೋಚರಿಸ ದನುಪಮ ಮಹಿಮನಂ ಚಿನುಮಯಾತ್ಮಕನಂ	೧೯
ಲಾಭವಿರಹಿತನಾಗಿ ರಾಗದಿಂ ಕುದಿದು ಲೋಭಚಿತ್ತದಿ ಬಿಡಲೊಲ್ಲದೆ ದಣಿದು	೨೦
ನಿಟ್ಟುಸುರಾಗೊಳುತ ಕಣ್ಣಿಂದ ಮುಖದಿಂದ ದಟ್ಟಾಗಿರುಧಿರಕಾರುತ್ತ ಕಡುಗುಂದಿ	೨೧
ಮಟ್ಟಾದ ವಿಷದಿಂದ ತುಟ್ಟುಗಿಸಿ ಶಕ್ತಿ ಗೆಟ್ಟು ಬಸವಳದನಾ ದುಷ್ಟನಾಗೇಂದ್ರ	೨೨

ವಚನ:—

ಇಂತು ಬಸವಳಿದ ನಾಗೇಂದ್ರನತ್ಯಂತ ಕೋಪಾಟೋಪದಿಂ ಶ್ರೀ  
ಕೃಷ್ಣನಂ ಪಿಡಿವೆನೆಂದು ಭೋರ್ಗುಡಿಸಿ ಮೊರೆದು ನೂರೊಂದು ಮುಖಗ  
ಳಿಂದ ನಿಷಗಳಂ ಕಾರುತ್ತ ಅತಿ ತ್ವರಿತದಿಂ ಬರುವ ಘಣವನಂ ಕಂಡು ಶ್ರೀ  
ಹರಿಯೇನುಣಾಡಿದನೆಂತೆನೆ.

ಝಂಪೆ:—

ಕರಯಮಸ್ತು ಕಕೆ ಕೇಸರಿಯೆರಗುವಂದದಲಿ	
ಹರಿಯಕ್ಷನಂಪಿಡಿವ ವರಶರಭನಂತೆ	೧
ಲಂಡಶರಭನನು ಭೇರುಂಡ ಮುಸುಕುವತೆರದಿ	
ಪುಂಡರೀಕನು ಹರಿಣನಂಡಲೆವಪರಿಯ	೨
ಘನಕಪೋತನಶ್ರೇಣ ಕನಲಿತೊಡರುವ ರೀತಿ	
ಘಣಿಯನಟ್ಟುವ ಸುಪರ್ಣನ ಚಂದಮಾಗಿ	೩
ಭೀಮಬಲಕಾಳೀಯ ನಾಮಸರ್ಪನನೋಡಿ	
ಪ್ರೋಮಕ್ಕೆಚಿಗಿದ ನಿಸ್ಸೀಮಲಾಘವದಿ	೪
ಧುಮುಕಿಭುಜಗನ ಶಿರವನಮುಕಿ ಚರಣಗಳಿಂದ	
ಗಮುಕಿಸುತ ಲಡರಿದನು ಕಮಲಲೋಚನನು	೫

ಶ್ರೀಪದಿ:—

ದಟ್ಟಡಿಗಳಿಂದನುಜಲೋಕಘ	
ರಟ್ಟಘಣವನ ವೆಡೆಗಳಲುಗಲು	
ಮೆಟ್ಟಿತುಳದನು ತಿಳಿದು ಪುನರಪಿ ಕುಟ್ಟಿಕೆಡಹಿ	೧
ಮೂರುಲೋಕವು ಕುಕ್ಷಿಯೊಳಗಿರೆ	
ಭಾರವಿನ್ನೆಂತೆಂದು ಗಣಿಸಲು	
ಧಾರುಣಿಯ ಪೊತ್ತಿರುವ ಶೇಷಗೆ ತೀರಲಳವೆ	೨
ಸೊಕ್ಕಿದುರಗನ ಪೆಡೆಯಮಣಿಗಳು	
ದಿಕ್ಕಿಗೊಂದೊಂದಾಗಿ ಪರಿಯಲು	
ರಕ್ತಸಾಂತಕ ಜಡಿದುತುಳದನು ಕಕ್ಕಸದೊಳು	೩

ಒತ್ತಿತುಳಯವ ಬಾಲಕೃಷ್ಣನ  
 ಸುತ್ತಿಕೆಡಹುವೆನೆನುತ ಬಾಲವ  
 ನೆತ್ತಿಬೀಸಲು ವಾಮಹಸ್ತದಿ ಎತ್ತಿಪಿಡಿದ  
 ವಾಮಹಸ್ತದಿ ಪಿಡಿದುಪುಚ್ಚುವ  
 ವಾಮಕಿತರದ ಹಸ್ತಕಾಂಚೀ  
 ದಾಮ ಭಾಗದೊಳಿಟ್ಟು ನಟಿಸಿದ ನಾಮುರಾರಿ

೪  
 ೫

ಕಂದ:—

ಲಕ್ಷ್ಮೀಶನಂಘ್ರಿತಲದಲಿ  
 ಲಕ್ಷಣದಿಂ ಪೊಳೆವ ರೇಖೆಗಳು ತಜ್ಜಾತೀ  
 ಲಕ್ಷಣಗಳು ತೋರುವಂದದಿ  
 ಶಿಕ್ಷಿಸಿದನು ಫಣಿಯ ವಿಭವ ತಿರದೊಳಗೈಸೇ

ಸೀಸಪದ್ಯ:—

ಫಣಿಪರಾಡ್ಧನಗರ್ವಪರ್ವತ ಶೃಂಗಾಗ್ರ  
 ಭಾಗನಿರ್ಮಿತಖೇಲ ಭವನಗಳನು  
 ಭುಜಗೇಂದ್ರಮದಮತ್ತ ಗಜರಾಜಕುಂಭಸ್ಥ  
 ಲಸ್ಥಿತಮುಕ್ತಾಫಲ ವ್ರಜಗಳನ್ನು  
 ಕಾಳೀಯಬಲಪರಾಕ್ರಮ ಸಂಪದಾನೇಕ  
 ಲಕ್ಷಣದ್ವಿಚತುಷ್ಟಯಕ್ಷಗಳನು  
 ಅಹಿರಾಜನುಖದಂಷ್ಟ್ರ ನಿಹಿತಹಾಲಾಹಲ  
 ಚಟುಲೋಗ್ರ ಕಟಿಕಾಸ್ತ್ರಭಟರುಗಳನು  
 ಕೆಡಹುತ್ತೀಡಾಡಿ ನಿಜಧಾಮದೆಡೆಯನಾಡಿ  
 ಮೊರಡಲೀಸದೆ ಭಯಗೊಂಬ ತೆರನಗೈದ  
 ಕುಲಿಶಾಂಕುಶಧ್ವಜ ಜಲಜಪ್ರಸಿದ್ಧ  
 ರೇಖೆಗಳು ಕೃಷ್ಣನಂಘ್ರಿಯೊಳು ಶೋಭಿಸಿದವು

ರಾಗ ಮುಖಾರಿ ಆದಿತಾಳ

ಅಡಿದರಂಗ ಕುಣಿದಾಡಿದ  
 ಕಾಡಿದಕಾಳಿಂಗನ ದೆಡೆಗಳ ತುಳಿತುಳಿದಾಡಿದ

ಪ.

ಕಾಲಲಂದಿಗೆ ಗೆಜ್ಜೆ ಘಲ್ಲೆನೆ ಸರ್ಪ  
ನಾಲಿಸಿ ಎದೆಗುಂದಿ ರುಲ್ಲೆನೆ ಲಕ್ಷ್ಮಿ  
ಲೋಲ ವೇಣುನೂದುತಮೆಲ್ಲನೆ ನಮ್ಮ  
ಮೂರ್ತೀಕದೊಡೆಯ ಶ್ರೀಬಾಲಗೋಪಾಲಕೃಷ್ಣ

೧

ಉಡಿಯಲಿದ್ ಘಂಟೆಘಣರೆನೆ ಕಾಲ  
ಕಡಗಕಂಕಣವು ರುಣರೆನೆ ಸುರರು  
ಹೊಡೆವ ದುಂದುಭಿಧಣರೆನೆ ಫಣಿಯ  
ಹೆಡೆಯೊಳಿದ್ ರತ್ನಗಳುಡಿದು ಸಿಡಿಯುತ್ತಲಿರೆ

೨

ಕುಂಡಲವೆರಡುಧಳಾರೆನೆ ಚಂದ್ರ  
ಮಂಡಲ ಮುಖವುಭಳಾರೆನೆ ಬ್ರಹ್ಮ  
ಕಂಡುನುತಿಸುತ್ತ ಭಲಾರೆನೆ ಮದ  
ಶುಂಡಾಲಕರ ಬಾಹುದಂಡೆಗಳನೆಗಹಿ

೩

ಬಡನಡು ಬಳುಕುತ್ತ ಬಾಗಲು ಅಹಿ  
ತಡೆಯದೆ ದೈನ್ಯದಿಕೂಗಲು ಸರ್ಪ  
ಪೊಡವಿಗೆ ಶುಭಕರಮಾಗಲು ಸ್ವಾಮಿ  
ಬಿಡದೆ ದಟ್ಟಡಿಗಳಜಡಿದು ತದ್ಧಿಮಿಕೆಂದು

೪

ತುಂಬುರನಾರದರು ಪಾಡಲು ಜಾಣೆ  
ರಂಭೆಲೂರ್ವಶಿಯರಲ್ಲಾಡಲು ಇಂದ್ರ  
ನಂಬಕ ಸಾಸಿರದಿ ನೋಡಲು ಕೈಯ  
ಕೊಂಬುಕೊಳಲು ಗೋವಡಿಂಬರು ಧ್ವನಿಗೈಯೆ

೫

ಭೃಂಗಿವೇಳುವ ಗದ್ಯಪದ್ಯವು ಸನ್ಮು  
ದಂಗ ಶಿವನಿಂದವಾದ್ಯವು ದಿವ್ಯ  
ಸಂಗೀತ ಗಂಧರ್ವಚೋದ್ಯವು ಸಮ್ಮ  
ಅಂಗಜಪಿತ ಮೋಹನಾಂಗವಲ್ಲಾಡಿಸುತ

೬

ಅಷ್ಟದಿಕ್ಪಾಲಕರುಸೈಯೆನೆ ಪುಷ್ಪ  
 ವೃಷ್ಟಿ ದೇವತೆಯರೊಯ್ಯನೆ ಕರೆಯೆ  
 ಸೃಷ್ಟಿಗೊಡೆಯ ಧೈಯಧೈಯೆನೆ ಬಾಲ  
 ಕೃಷ್ಣ ನಟಿಸೆ ಗೋಪರಷ್ಟುಸಂತುಷ್ಟರಾಗಿ ೨

ಜಯಜಯ ಮಾಧವಜನಾರ್ದನ ನಮೋ  
 ಜಯಜಯ ಸುರಕುಲವರ್ಧನ ಪಾಹಿ  
 ಜಯಜಯ ಕಾಳೀಯಮದರ್ಧನ ದೇವ  
 ಜಯಜಯವೆಂದು ದೇವಚಯವುಫೇಯೆನೆ ೩

ವೇದವರ್ವತಸರ್ವಂಸಹಾಧರ ಪ್ರ  
 ಹ್ಲಾದ ಬಲಿದ್ವಿಜಪಾಲರಾ-ಮಶ್ರೀ  
 ಯಾದವಬುದ್ಧ ಕಲ್ಪಿಯಾಕಾರ ಮೊದ  
 ಲಾದನಂತಾವತಾರನಾದ ಬುದ್ಧಿಸರಸಿಂಹ ೪

ವಚನ:—

ಈ ಪ್ರಕಾರದಿಂದ ಕವಟನಾಟಕಸೂತ್ರಧಾರಣದ ಶ್ರೀಕೃಷ್ಣಮೂರ್ತಿ  
 ನಾಟ್ಯವನ್ನಾಡೆ ಬ್ರಹ್ಮಾದಿಗಳು ಸ್ತೋತ್ರವನ್ನಾಡೆ ಪ್ರೀತಿಯ ಚರಣ  
 ತಾಡನೆಗಳಿಗೆ ಸಹಿಸಲಾರದೆ ಅಹಿರಾಜನೆಂತಿದನವೆಂತೆನೆ

ತ್ರಿಪದಿ:—

ತಾಮರಸಲೋಚನನ ಚರಣೋ  
 ದ್ವಾಮ ತಾಡನದಿಂದ ವಿಗತ  
 ಕ್ಷೇಮ ಜೀವಿತನಾದ ಫಣಿಪನು ಭ್ರಾಮಕಮೊಳು ೧

ಬಾಗಿಹೆಡೆಗಳು ಜೀವಕುಬ್ಜಸ  
 ಮಾಗಿ ಕಳವಳಗೊಂಡು ರಕುತವ  
 ಮೂಗುಬಾಯಿಗಳಿಂದಲುಗಳಿದ ನಾಗನಾಗ ೨

ಅಂಜಿಸುವುದಕೆಬಂದು ತಾನೇ  
 ಅಂಜಿದವನಂದದಲಿ ಭುಜಗನು  
 ರಂಜಿಸದೆ ಮೂರ್ಛೆಯನು ತಾಳಿದನಂಜಿಫಯದಿ ೩

ವಚನ:—

ಇಂತು ಮೂರ್ಛಾಕ್ರಾಂತನಾದ ಫಣಿಯ ವೃತ್ತಾಂತಮಂ ಕೇಳಿ ನಾಗ ಪತ್ನಿಯರೇನು ಮಾಡಿದರದೆಂತೆನೆ.

ಕಂದ:—

ಕೆಟ್ಟಿವೆನುತುರಗಪತ್ತಿಯ  
 ರುಟ್ಟುದ ಸವರಿಸಿಕೊಳುತ ತುಟ್ಟಿಗಿಸುತ ಕಂ  
 ಗೆಟ್ಟಮಡದಿಮಕ್ಕಳ ಮುಂ  
 ದಿಟ್ಟಡಿಗಳ ಸಾರ್ಧರಹಿಯನೆಟ್ಟಿದ ಹರಿಯಂ

ವಚನ:—

ಇಂತು ಬಂದು ಏನೆಂದು ಸ್ತೋತ್ರವಂ ಮಾಡುತ್ತಿದರು.

ಝಂಪೆ:—

ಜಯನನೋ ಜಗದೀಶಜಯನನೋ ಲಕ್ಷ್ಮೀಶ	
ಜಯನನೋ ಜಗದಾತ್ಮಜಯತು.ವರಮಾತ್ಮ	೨
ಜಯಹರೇಗೋವಿಂದ ಜಯಜಯ ಸದಾನಂದ	
ಜಯಸರಸಿಜದಳಾಕ್ಷ ಜಯಭಕ್ತರಕ್ಷ	೨
ಜಯನಂದಸುಕುಮಾರ ಜಯಮನ್ಮಥಾಕಾರ	
ಜಯದೇವವರ್ಧಿಷ್ಣ ಜಯಪಾಹಿಕ್ಯಷ್ಣ	೩

ರಾಗ ಭೈರವಿ ರೂಪಕತಾಳ

ಕೃಷ್ಣಪಾಹಿ ಶ್ರೀಕೃಷ್ಣಪಾಹಿ	ಪ.
ಕೃಷ್ಣಪಾಹಿಶಿಷ್ಯಜನರಕ್ಷಣ ಉಷ್ಣಕಿರಣತೇಜ ದಿಷ್ಣವಿನುತ	೨.

ಶ್ರೀಕರಾಕಾರನಂದ  
 ಗೋಕುಲಾಧಾರಭಕ್ತ  
 ಲೋಕರಕ್ಷ ಶ್ರೀಕಟಾಕ್ಷ  
 ಪಾಕಶಿಷ್ಯನೇಕರಕ್ಷ

೧

ಕಲಭರಾಜ ಭಯವಿರಾಮು  
 ವಿಲಸಿತ ಪ್ರಭಾವಸೋಮು  
 ಕುಲಪವಿತ್ರ ಲಲಿತಗಾತ್ರ  
 ಜಲಜನೇತ್ರಾಮಲಚರಿತ್ರ ೨

ಪರಮನೂತನಾವರಣ  
 ಪುರವಿಹರಣ ಚರಣ ಖಾದ್ರಿ  
 ನರಮೃಗಾಂಗ ದುರಿತಭಂಗ  
 ವರರಥಾಂಗ ಧರಸುಸಂಗ ೩

ಯಾಲಪದ:-

ದೇವನಿಮ್ಮಡಿಗಳ ರಾಜೀವದರುಶನವೆಂತೊ  
 ನಾವು ಪಡೆದೊಮ್ಮೊಮ್ಮೆ, ಗೋಪಾಲಕೃಷ್ಣ  
 ಅವಜನ್ಮದ ಸುಕೃತವೊ ೧

ಪಾವನಾಂಘ್ರಿಸೇವೆಗೆ ದೇವಿನೋಮುವಳಂತೆ ನಾ  
 ನಾವಿಧತಪೋವ್ರತಗಳ, ನಂದಕುಮಾರನಾ  
 ವಾಪಯೋಗದಸಿದ್ಧರೊ ೨

ಸರಸಿಜಾಸನ ರುದ್ರೇಂದ್ರಸುರರು ಮುನೀಶ್ವರರು ವೇದ  
 ಪುರುಷನರಿಯದ ಪದಾಜ್ಜವ, ನಾವು ಕಾಣಲಾ  
 ಶ್ಚರಿಯವಲ್ಲವೆ ದಯಾನಿಧೀ ೩

ಕೀರ್ತಿಸಿ ನಿನ್ನ ನಾಮವ ಕೂರ್ತುನೆನಿಸಿದವರಸಂಸಾ  
 ರಾರ್ತಿಹಿಂಗುವವು ಕೇಶವ, ಪ್ರತ್ಯಕ್ಷಮಾದ  
 ಮೂರ್ತಿಯ ವೀಕ್ಷಿಸಿದೆವಾವು ೪

ಇನ್ನು ಭಯಗಳುಂಟೆ ನಮಗೆ ಧನ್ಯರಾರೆಮ್ಮಂತೆ ಧರೆಗೆ  
 ಪನ್ನ ಗಾರಿಧ್ವಜಪಾಲಿಸೋ, ಪುರುಷಭಿಕ್ಷು  
 ವನ್ನು ದೀನಜನಪಾಲನ ೫

ಉತ್ಪಲಮಾಲಾವೃತ್ತ:—

ಶ್ರೀಧರಪದ್ಮನಾಭ ಮುರಳೀಧರ ನಾರದಗಾನಲೋಲ ಸ  
 ದ್ವೈಧರ ದೈತ್ಯಲೋಕಧರಣೀಧರವಜ್ರ ಖಗೇಂದ್ರವಾಹ ಧಾ  
 ರಾಧರವರ್ಣ ಚಾರು ಮಧುರಾಪುರ ವಾವನರೂಪ ಗಂ  
 ಗಾಧರ ವೂಜ್ಯ ಪಾಲಿಸು ಗದಾಧರ ಕೃಷ್ಣ ದಯಾಪಯೋನಿಧೀ

ರಾಗ ಪಂತುವರಾಳಿ ಛಾಪುತಾಳ

ದಯಮಾಡೊ ರಂಗ ಭಯನಿವಾರಣನೆ	ಪ.
ಅಭಯವಕೊಡು ದಯಾನಿಧಿ ನೀನೇ	ಅ.
ಗರಳದೊಳಗಿನಿಂದೆ ಉರಗಬಂಧದಿನೊಂದೆ	
ಸ್ತೂರಿಸದಿರಪರಾಧವತಂದೆ	೧
ತಂದೆತಾಯಿ ನೀನೆ ಬಂಧುಬಳಗ ನೀನೆ	
ಎಂದೆಂದಿಗೆಮ್ಮದೈವವು ನೀನೆ	೨
ಶತಕೋಟಿಯಪರಾಧ ಪತಿಯಿಂದಾಯಿತೋ ರಾಧಾ	
ಪತಿ ನೀನೇಸಲಹೊ ಸದ್ಗುಣಯೂಧ	೩
ಅಡಿಗಳಿಂದಲಿಭಂಗಬಡಿಸೆ ಖಗತುರಂಗ	
ಬಿಡಿಸುನಾರೊ ಕೃಪಾಪಾಂಗ	೪
ಬ್ಯಾಸರಗೊಳೆಸಲ್ಲ ನೀಸಲಹೀಸೊಲ್ಲ	
ದಾಸಿಯರೈ ಸ್ವಾಮಿನಾವೆಲ್ಲ	೫
ತಪ್ಪಾಯಿತುದಮ್ಮಯ್ಯ ಒಪ್ಪಿಕೊನಮ್ಮಯ್ಯ	
ಸರ್ಪನ ನುಳುಹಿ ರಕ್ಷಿಸುಜೀಯ	೬
ಭವಭಯಗಜಸಿಂಹ ವಿವಿಧದೇವಸಿಂಹ	
ನವಸಾಲಪುರಿ ಬಾದ್ರಿನರಸಿಂಹ	೭

ಕಂದ:—

ದುಷ್ಟಜನ ಗರ್ವಭಂಜನ  
 ಶಿಷ್ಟಜನಾಧಾರ ಧೀರಸಂಸ್ಕೃತಿ ವಿಷಸಂ  
 ದುಷ್ಟ ನಹಿಪತಿಯ ಪಾಲಿಸು  
 ಕೃಷ್ಣಾ ಕೃಷ್ಣೈಶ್ಚ ಕೃಷ್ಣ ಕೇಶವನೃಹರೀ

ವಚನ:—

ಈ ಪ್ರಕಾರ ಭುಜಗಪತ್ನಿಯರು ಕರ್ಣಾಭರಣಂಗಳಂ ಕರಪುಟಾಂಜಲಿಯೊಳಂಬಿಟ್ಟು ಶೋಕವೂರ್ಣಾಕುಲೇಕ್ಷಣರಾಗಿ ಸಾಷ್ಟಾಂಗಗಳಂ ಗೈದುದೈನ್ಯಭಾವದಿಂದ ಸ್ತೋತ್ರವಂಮಾಡಿ ಪತಿಭಿಕ್ಷುವಂಬೇಡಿ ತನ್ನ ಶ್ರೀಪಾದಾರವಿಂದಂಗಳಂಬಿಡದೆ ಪಿಡಿದು ಗಡಗಡನೆ ನಡುಗುತ್ತಿರುವ ನಾಗಾಂಗನೆಯರಂ ಕರುಣಾಕಟಾಕ್ಷದಿಂದೀಕ್ಷಿಸಿ ನಸುನಗುತ ತಲೆಗಳಂ ಪಿಡಿದೆತ್ತಿ ಸಂತೈಸಿ ಅಭಯಮನ್ನಿತ್ತು ಸಭಯಂತಾಗಿರುವ ಕಾಳಂಗನ ಹೆಡೆಗಳಿಂದಿಳಿದು ನಿಂದಿರುವ ಭಗವಂತನ ಚರಣಾರವಿಂದ ಸ್ಪುರುಶನ ಮಹಾತ್ಮೆಯಿಂದ ಪ್ರಜ್ಞಾಯುಕ್ತನಾಗಿ ಕರಕಮಲಂಗಳಂ ಮುಗಿದು ಏನೆಂದು ಸ್ತೋತ್ರಮಂ ಮಾಡುತ್ತಿದನು.

ಶ್ಲೋಕ:—

ಶ್ರೀರಮಾನುಜೋಹರಾ ವಿಶೇಷಗುಣಗಣಾಣವಾ  
ಸಾರಸಾಸನಾದಿವಂದ್ಯ ಸತ್ಯಭಾಷಕೇಶವಾ  
ಕ್ಷೀರಶರಧಿಶಯನ ರಾಜೀವನಾಭ ಯಾದವಾ  
ಪಾರವಿರಹಿತಾನುಕಂಪ ಬಾಲಕೃಷ್ಣ ಪಾಹಿಮಾಂ

ರಾಗ ಫರುಜು ತಾಳ

ಜಯಜಯತೇ ಜಗತ್ರಯದೇವ	ಪ.
ಜಯಾಬ್ಜ ಜಾದಿ ಸಂಸ್ತುತ ನಾಮಧೇಯ	೬.
ಗೋಕುಲಖೀಲನ ಗೋಕುಲಪಾಲನ ನಾಕಜನಾವನ ಶ್ರೀಕರಶಶಿವದನ ಅನೇಕರೂಪ ವೈಕುಂಠಸದನ	೧
ಕಂಠನಳೇಕ್ಷಣ ಕುಂಜರರಕ್ಷಣ ಮಂಜುಳಭೂಷಣ ರಂಜಿತಶುಭಚರಣ ಧನಂಜಯಾರ್ತಿವಿಭಂಜನನಿಪುಣ	೨
ದಾನವತೋಷಕ ದೀನಸುವೋಷಕಮಾನಸ ಭಾವಜ ಜನಕ ಖಾದ್ರಿನ್ಯಸಿಂಹ ದಯಾನಿರವಧಿಕ	೩

ಕಂದೆ:—

ಕಮಲಾ ಮನೋಹರಾಶ್ರಿತ  
 ಕಮಲಾಸನ ಮುಖ್ಯದೇವಗಣ ಪರಿಪಾಲಾ  
 ಕಮಲಾಪ್ತ ಕೋಟಿಸನ್ನಿಭ  
 ಕಮಲಾಯತನೇತ್ರ ಎನ್ನ ಕರುಣಿಸೊ ಕೃಷ್ಣಾ

ರಾಗ ಮಧ್ಯಮಾವತಿ ಆದಿತಾಳ

ಚರಣವನಂಬಿದೆನೊ ರಂಗೈಯನಿನ್ನ  
 ಚರಣವನಂಬಿದೆನೊ

ಪ.

ಚರಣವನಂಬಿದೆ ಕರುಣದಿಪಾಲಿಸೊ  
 ಶರಣರದುರಿತವ ಹರಣವಗೈವ

ಅ.

ಮದನನೈಯನೆ ಅಷ್ಟಮದಗಜಗಳು ಎನ್ನ  
 ಸದೆಯುತ್ತಲಿರಲಂಕುರದ ರೇಖೆಗಳಪ್ಪ  
 ಘೋರಕಾಮಕ್ರೋಧಾದ್ಯಾರು ಗಿರಿಗಳೆನ್ನ  
 ದಾರಿತಪ್ಪಿಸೆ ಶತಧಾರೆ ರೇಖೆಗಳುಳ್ಳ

೧

೨

ಭಕುತನ ಮನೋನಾವೆ ಕಾಕುಭವಾಬ್ಧಿಯೊ  
 ಳಾಕಿಮುಳುಗುತಿರೆ ಪತಾಕರೇಖೆಗಳುಳ್ಳ

೩

ಸದಯಜೀವಾತ್ಮ ಪಟ್ಟಿದವು ತಾಪತ್ರಯ  
 ಕ್ಷುಧೆಯಲಿ ಕುದಿಯಲು ಪದುಮರೇಖೆಗಳುಳ್ಳ

೪

ವರದ ನೂತನಸಾಲ ನರಹರಿಯೆನ್ನಯ  
 ದುರಿತ ಮಲಿನವೋಗೆ ಸುರನದಿಯನುಪೆತ್ತ

೫

ಕಂದೆ:—

ಸಾರವಿರಹಿತಮಾದ ಸಂ  
 ಸಾರದಿ ನಾತೊಳಲಿಬಳಲಿ ಜಡಮತಿಯಾದೆಂ  
 ಸಾರಸದಳನೇತ್ರ ಸುಧಾ  
 ಸಾರವನೀವಂಥ ಮುಖವತೋರೊ ಮುರಾರೀ

ರಾಗ ವಂತುವರಾಳ ಧೂಪಕತಾಳ

ಮುಖವತೋರಿಸೊ ರಂಗ ಮುಖವತೋರಿಸೊ	೧.
ನಿಬಿಲಭಕುತರಿಗೆ ಮುಕುತಿ ಸುಖವನಿತ್ತು ಪೊರೆವಮುದ್ದು	೨.
ಶಂಬರಾರಿಜನಕ ಎ ನ್ನಂಬಕ ಚಕೋರಗಳನು ಬೆಂಬಿಡದೆ ಪೊರೆವಚಂದ್ರ ಬಿಂಬದಂತೆ ಪೊಳೆವನಿನ್ನ	೩
ಕಮಲಪತ್ರನೇತ್ರ ಎನ್ನ ಕುಮತಿ ಹೃದಯವೆಂಬುದೊಂದು ಭ್ರಮರವನ್ನು ಪರಿಕಿಸುವರೆ ಕಮಲದಂತೆ ತೋರ್ಪದಿವ್ಯ	೪
ಪ್ರಕಟವಾದ ಜೀವಾ ತ್ಮಕನ ಸುಸ್ವರೂಪವನ್ನು ಯುಕುತಿಯಿಂದ ತಿಳಿದುನೋಡೆ ಮುಕುರದಂತೆ ನಿವಲನಾದ	೫
ಪರಮಪುರುಷ ಎನ್ನ ಜನನ ಮರಣವೆಂಬ ಹುಲ್ಲುನೀರು ಪರಿಹರಿಸಲು ಸಾಂಬ್ರಾಣಿ ತುರಗದಂತೆ ಮೆರೆವದಿವ್ಯ	೬
ಹರಿಯೆ ನೂತನಾವರಣ ಪುರಿನ್ಯಸಿಂಹ ಎನ್ನ ದುರಿತ ಕರಿಯಬಳಗವನ್ನು ಗೆಲಲು ಭರದಿ ಹಸಿದ ಸಿಂಹದಂತೆ	೭

ಕ. ದ. —

ಪರಮಾತ್ಮ ಜನನಮರಣದ  
ಬರಿಸುಖದಿಂ ಬಳಲಿ ಜೀವಭಯಗೊಳುತ್ತಿದೆ ನೀ  
ಕರುಣಿಸಿ ಅಭಯವಪಾಲಿಸಿ  
ಕರಗಳತೋರೆನಗೆ ಕೃಷ್ಣ ಶರಣಾರ್ಥರಣಾ

ರಾಗ ಪುನ್ನಾಗವರಾಳಿ ಅಟತಾಳ

ಕರಗಳತೋರೆನಗೆ ಶ್ರೀ ಹರಿ

ಕರಗಳತೋರೆನಗೆ

ಪ.

ಕರಗಳತೋರು ಸುದರುಶನ ಶಂಖಂ

ಬುರುಹಗದಾದಿಯ ಧರಿಸಿದ ಶುಭಕರ

ಅ.

ದ್ರುತಿಚೋರ ದಾಸ—ವನ ಪೂನಾ

ಕೃತಿಯಿಂದಲಿ ಹನನ

ಕ್ಲತನಾಗಿ ನಿಗಮತಿಯ ಸರಸ್ವತಿ

ಪತಿಗೆ ಕರುಣಿಸಿದತಿವ್ಯದುತರವಹ

೧

ವರಕೂರ್ಮನಾಗಿ—ಮಂದರ

ಗಿರಿಯ ಧರಿಸಲಾಗಿ

ತರುಣಿಯರೂಪದಿ ಸುಧೆಯನು ಸುರರಿಗೆ

ಕರೆದುಣಬಡಿಸಿದ ಪರಮಪಾವನದ

೨

ಧಾತ್ರಿಯನೊಯ್ದವಗೆ—ಸೂಕರ

ಗಾತ್ರದಿಂದ ವಧೆಗೆ

ಪಾತ್ರನಮಾಡಲು ಸ್ತೋತ್ರದಿಪಾಡಿದ

ಧಾತ್ರಗೆ ಮಂಗಳಸೂತ್ರವಕಟ್ಟಿದ

೩

ಶರಳನವೊರೆಕೇಳಿ—ನೀನರ

ಹರಿಯೂಪವತಾಳಿ

ಅರಿಯುರವೆಂಬುವ ಗಿರಿಯನುಸೀಳಿದ

ವರವಜ್ರೋಪಮ ಖರನಖರಗಳಹೆ

೪

ಧೀರಬಲಿಯಬೇಡಿ—ನಟುವಾ

ಕಾರದಿಂದ ಚಾಡಿ-

ಗಾರ ಶುಕ್ರನ ಕಣ್ಣಾರಿಸಿ ಭೂಮಿಯ  
ಧಾರೆಯೆರೆದ ಪನ್ನೀರಿಗೇನೀಡಿದ

೫

ವೊಡವೀಸುರವರರ—ಬಾಧೆಯ

ಪಡಿಸಿದ ಭೂಭುಜರ

ಪಡೆಯೆಂಬುವ ಕಾರಡವಿಯಕಡಿಯಲು

ಕಡುಗಲಿಯಾಗಿಹ ಕೊಡಲಿಯಪಿಡಿದಿಹ

೬

ಅಹಿಭೂಷಣಧನುವ—ಖಂಡಿಸಿ

ಬಹುಮುದದೊಳಗಿರುವ

ಮಹಿಜೆಯ ಪಾಣಿಗ್ರಹಣವಮಾಡಿಯೆ

ಅಹಿತದಶಾಸ್ತ್ರನ ನಿಹತವಗೊಳಿಸಿದ

೭

ಸೋಳಸಾಸಿರನಾರಿ—ಪತಿಯೇ

ಬಾಲಬ್ರಹ್ಮಚಾರಿ

ಬಾಲಕೃಷ್ಣಗೋಪಾಲರಮನೆಯಲಿ

ಪಾಲುಬೆಣ್ಣೆಗಳ ಕಾಲುನೆಹರಿಸಿದ

೮

ಕಾಣದತ್ರಿಪುರಗಳ—ದೈತ್ಯರ

ರಾಣೀರವ್ರತಗಳ

ಮಾಣಿಸಿರುದ್ರನ ಬಾಣವೆನಿಸಿ ಬಹು

ಜಾಣನೆನಿಸಿದ ಮಹಾನುಭಾವ ನಿನ್ನ

೯

ಮತ್ತಿಯವನಕುಲವ—ಗೆಲುವ ನಿ

ಮಿತ್ತವೇರಿಹಯವ

ಹತ್ತನೆಡೂಪದಿ ಉತ್ತಮಭೂಧರ

ಉತ್ತರಿಸಲು ವೇಲ್ಕುತ್ತಿಯಪಿಡಿದಿಹ

೧೦

ಪರಮಪುರುಷಾಕಾರ—ನವ್ಯಾ  
ವರಣಪುರಾಧಾರ  
ವರಬಾದ್ರೀನರಹರಿ ಸಂತೋಷದಿ  
ಶರಣರಿಗಭಯವ ಕರೆದುಕೊಡುತಿಹ

೧೧

ಶ್ಲೋಕ:—

ವಿಶ್ವಸದ್ಮಕಾ ವಿಶ್ವರಕ್ಷಕಾ  
ವಿಶ್ವಶಿಕ್ಷಕಾ ವಿಶ್ವತೋಮುಖಾ  
ವಿಶ್ವರೂಪಕಾ ವಿಶ್ವವ್ಯಾಪಕಾ  
ವಿಶ್ವಭಾವಕಾ ವಿಶ್ವಚಾಲಕಾ

ಕಂದ:—

ಸರ್ವೋತ್ತಮ ಜಗದೀಶ್ವರ  
ಸರ್ವಸ್ವಾಮೀರಮೇಶ ಸರ್ವಾಧ್ಯಕ್ಷಾ  
ಸರ್ವಂ ಸಹಾಮನೋಹರ  
ಸರ್ವಂ ಸರ್ವಾಪರಾಧ ಕ್ಷಮಿಸುಗೆ ಕೃಷ್ಣಾ

೧

ನಿನ್ನಯಮಹಿಮೆಯ ಪೊಗಳಲು  
ಇನ್ನೂ ರೈಮುಖಿಗಳುಳ್ಳ ಪನ್ನಗಳವೇ  
ಪನ್ನಗರಿಪುವಹಸರ್ವಾ  
ಪನ್ನಿವಾರಣನೆ ಎನ್ನಮನ್ನಿಸುಕೃಷ್ಣಾ

೨

ಪುರುಷಸೂಕ್ತ ಪ್ರಕಾರದಿಂ  
ಪುರುಷೋತ್ತಮನಿಖಿಜಗವ ಪುಟ್ಟಿಸಿದನಿರಾ  
ಟ್ಟಿರುಷನು ನೀನೆಂದರಿಯದೆ  
ಪುರುಷಾಧಮನಾಗಿ ನಿನ್ನಬಾಧಿಸಿದೆ ಹರೀ

೩

ಎನ್ನವಗುಣಗಳನೋಡದೆ  
ಎನ್ನಯ್ಯನೆ ಎನ್ನನೀನುಮನ್ನಿಸು ದಯದೋಳ್  
ಜನ್ಮಸಾಫಲ್ಯಮಾದುದು  
ನಿನ್ನಯದರುಶನದಿ ಕೃಷ್ಣನೀರಜನಾಭಾ

೪

ಇಂದಿನದಿನ ಶುಭದಿನವೆನು  
 ಗಿಂದಿನದಿನದಂತೆ ದಿವಸವೆಂದಿಗೆ ಬಹುದೋ  
 ಇಂದುನೀನಾಗಿ ಕರುಣಿಸಿ  
 ಬಂದೆನ್ನನು ಪಾಲಿಸಿದೆ ಮುಕುಂದಮುರಾರೇ

೫

ವಚನ:—

ಇಂತು ಮತ್ತೇನೆಂದು ಬಿನ್ನಹಮಾಡುತ್ತಿದ್ದನು —

ದ್ವಿಪದಿ:—

ಶ್ರೀಹರೇಹೃತ್ಪದ್ಮಶೃಂಗಾರ ಸದ್ಮ  
 ಸಾರಸಾಸನವಂದ್ಯ ಸದ್ಗುಣಸಾಂದ್ರ ೧  
 ನೀನೇದಯಾಸಿಂಧು ನೀದೀನಬಂಧು  
 ನೀನಾಗಿನಡಿತಂದು ನೀನಿಲ್ಲಿಬಂದು ೨  
 ಬೊಮ್ಮಾದಿಗಳುಬಯಸಿ ಪಡೆಯದಪೂರ್ಣ  
 ಬೊಮ್ಮಸ್ವರೂಪಮಾಗಿ ಪ್ರತ್ಯಕ್ಷಮಾಗಿ ೩  
 ನೀನಾಗಿ ಕರುಣಿಸಿದೆ ನಿರ್ವಿಘ್ನದಿಂದ  
 ನಾನಾವಡಿಂಗರಿಗ ನಾನಾವಯೋಗ್ಯ ೪  
 ಶ್ರುತಿಗಳಂದದಿನಿನ್ನ ಸ್ತುತಿಸಬಲ್ಲವನೆ  
 ಅತುಲಮಂದರನಂತೆ ಹಿತವನೆಣಿಸಿದನೆ ೫  
 ಧರಣಿಯಂದದಿ ಯಶೋಧನವಂತನಹನೆ  
 ತರಳಪ್ರಹ್ಲಾದನಂದದಿ ದೃಢಾತ್ಮಕನೆ ೬  
 ಒಲಿಯಂತೆ ಛಿದಾನದಲಿ ಮಹೋತ್ತಮನೆ  
 ತಿಳಿಯೆ ಭೂಸುರರಂತೆ ಕುಲದಲುತ್ತಮನೆ ೭  
 ಹನುಮನಂದದಿ ಸೇವೆಗಳೆಗನುಕೂಲನೆ  
 ಘನಪಾರ್ಥನಂತೆ ಸುಜ್ಞಾನಭಾಜನನೆ ೮  
 ಮದನಾರಿಯೋಲ್ ನಿನ್ನ ಮಂತ್ರಜಪಿಸುವನೆ  
 ಸದುಹೃದಯರಂತೆ ನಿನಗೆದುರುನೋಡುವನೆ ೯

ನಾರದನಪರಿಯ ವೀಣಾರವದಿಂದ ನಾರಾಯಣನೆ ನಿನ್ನ ನಾಮಧಾರಕನೆ	೧೦
ಲೋಕಂಗಳರಿಯೆ ರುಕ್ಮಾಂಗದನತೆರದಿ ಏಕಾದಶೀವ್ರತವ ನಿನಿತುಮಾಡಿದೆನೆ	೧೧
ಅಂಬರೀಷನವಿಧದೊಳಮಲ ದ್ವಾದಶಿಯ ನಂಬಿನಾಮಾಡಿನಿನ್ನ ನು ಮೆಚ್ಚಿಸಿದೆನೆ	೧೨
ಮತ್ತಾನೆಯಂತೆ ಸರ್ವದೇವೋತ್ತಮನೆಂದು ಚಿತ್ತದೋಳಾತೀದು ಬಂದು ಭಜಿಸಿದೆನೆ	೧೩
ನಿಮಿಷಾರ್ಧ ಇವರುಮೊದಲಾಗದ್ ವಿವಿಧ ನಿವಹದಂದದಿ ನಾನು ನಿನ್ನ ಬಲ್ಲವನೆ	೧೪
ಆರೆಂದು ಎನ್ನನೀನಾರೈದೆ ದೇವ ಕ್ರೂರಕಲ್ಮಷ ನಿನ್ನಾರಜೀವಕನ	೧೫
ಕುಲದಿನೋಡಲು ಸರ್ಪಕುಲದಲ್ಲಿ ಸಂಭವನು ನೆಲೆಯಕಾಣಲು ವಿಷೋಜ್ಜುಲಮಾದ ವಡುವು	೧೬
ನಡತೆಯೊಳ್ಳತೆನೆ ದುರ್ನಡತೆಗೆ ಮೊದಲು ಒಡನಾಡಿ ಸರ್ವವಿಷವ್ಯಾಪಾರದವನು	೧೭
ಹಿತವುಳ್ಳುದೆನೆ ಜೀವಹಿಂಸಕರಗುರುವು ಕ್ರೃತಕರ್ಮಗಳನೆಣಿಸಲತಿ ಪಾಪಕೃತ್ಯ	೧೮
ಹಾಲನೆರೆದುಪಕಾರರಾದವರಿಂಗೆ ಹಾಲಾಹಲವನೆರೆವ ಹಾವುಗಳು ನಾವು	೧೯
ಅತಿಭಯಂಕರಮಾದ ಅಹಿಯಶರೀರ ಅಹಿಯೆಂದರೋಡುತಿಹರಂಜಿ ಜೀವಿಗಳು	೨೦
ಇಂತಿಪ್ಪದುರ್ಗಣದಂತ್ಯರಾಹಿತ್ಯ ವಂತನ ಸಕುಟುಂಬನನ್ನು ರಕ್ಷಿಸಿದೆ	೨೧
ಎನ್ನ ಪರಾಧಗಳನ್ನು ಮನ್ನಿಸಿದೆ ನಿನ್ನಂತೆ ದೇವತೆಗಳನ್ನುಂಟಿ ಜಗದಿ	೨೨

ಭಲರೆಭಾವುರೆ ಮಹಾಭಯನಿವಾರಣನೆ  
 ಜಲಜಾಕ್ಷನೀನಹುದು ದೇವದೇವೋತ್ತಮನೆ ೨೩  
 ಎಂದು ಕಾಳೀಯನಾಮಘಣಿರಾಜನೆರೆಗೆ  
 ಕಂಜಾಕ್ಷನುಪಚರಿಸಿ ಇಂತೆಂದನಾಗ ೨೪

ವಚನ:—

ಈ ಪ್ರಕಾರದಿಂ ಸ್ತೋತ್ರವನುಮಾಡಿದ ಕಾಳಿಂಗನೊಡನೆ ಕಾಳಿಂಗ  
 ಮರ್ದನನೇನೆನ್ನು ತಿರ್ದನು.

ತ್ರಿಪದಿ:—

ಅಂಚದಿರುಘಣಿರಾಜ ಮತ್ಪದ  
 ಕಂಜದರುಶನವಾದ ಜೀವರ  
 ಪುಂಜಕಿತರದ ಭಯಗಳೆಲ್ಲಿಹುದೆಂಬೆ ಇವರು ೧  
 ಮನ್ನಿಸಿದೆ ನಿನ್ನನುವ ಮನದಲಿ  
 ಇನ್ನು ಸಂಶಯವಿಲ್ಲ ಎನಗೆಲೊ  
 ಪನ್ನ ಗೇದ್ರಂನೇ ಸಕಲಗುಣಸಂಪನ್ನ ನಾಗೈ ೨  
 ಕ್ಷಿತಿಯೊಳಗೆ ಕಾಳೀಯಮರ್ದನ  
 ಕಥೆಯಕೇಳುವ ಪೇಳ್ವಜನಕಹಿ  
 ತತಿಗಳಂ ಭಯಮಿಲ್ಲ ನಿಶ್ಚಯಮತವಿದೀಗ ೩  
 ಅವನೀಚರಿತೆಯನು ಬರೆಯುವ  
 ನಾವವಾಚಿಪ ಪಠಿಪ ಬೋಧಿಪ  
 ಜೀವನಿಗೆ ವಿಷಭಯಗಳೆಲ್ಲೆಲೆ ಪಾವನಾಂಗ ೪  
 ಎನ್ನ ನಾಮಸ್ಮರಣೆಗೈವುತ  
 ಲೆನ್ನ ಮೂರ್ತಿಧ್ಯಾನಮಾಡುತ  
 ಲೆನ್ನ ಭಕ್ತಿಯೆ ಮುಖ್ಯವಾಗರು ಧನ್ಯನಹೆನೀ ೫

ಝಂಪೆ: —

ಈವಿನದೊಳಗಿವ್ವೆ ಜೀವಜಾಲಂಗಳಿಗೆ  
 ಭಾವಿಸಲುಬೇರಿಲ್ಲ ಜೀವನವುಬಯಸಿ ೧

ನೀನಿರಲು ಈಜಲವು ಪ್ರಾಣಧಾರಕರಿಗೆ  
 ಪಾನಭಾಜನಮಾಗದಾ ನಿಮಿತ್ತದಲಿ  
 ನಿನ್ನ ಕುಲಕೋಟಿಸಹ ಇನ್ನು ನೀನಿಲ್ಲಿದದೆ  
 ಎನ್ನ ಗೇಂದ್ರನೆಗವಿಸು ಸನ್ನು ತಾರಣವಕೆ  
 ರಮಣಕಪ್ಪೀಪಾಖ್ಯೆ ವಿಮಲನೆಲೆಯೊಂದಿದು  
 ರಮಣೀಯದಿಂಪೋಗಿರನಿತಮುನದಿಂದ  
 ಪನ್ನ ಗಾರಿಯುಭಯಕೆ ಬಿನ್ನ ನಾಗದೆ ವನಗಿ  
 ನಿನ್ನ ಶಿರದೊಳಗಿರುವೆನ್ನ ಚರಣಗಳ  
 ಚಿಕ್ಷೆಯನುನೆರೆನೊಂದಿ ಮನ್ನಿಸುವವಿವೆಗೆಂದ್ರ  
 ಎನ್ನ ಕಿಂಕರಣಿಗೆ ಇನ್ನು ಭಯಮುಂಟೆ  
 ನಿನ್ನಂಜಿಸುವರಿಲ್ಲ ನೀನಿತರಂಜಿಸವೆ  
 ಪನ್ನ ಗತ್ವವನುಳಿದು ಧನ್ಯನೀನಾಗೈ

೨

೩

೪

೫

೬

೭

ಏಕತಃ—

ಇಂತು ನಿರೂಪವನಂತನು ಕರಣಿಸೆ  
 ಸಂತತಿ ಸಹ ಕಡುಸಂತಸ ವೆರಸಿ  
 ದಿವ್ಯಾಪ್ಯುತಗಳು ದಿವ್ಯಮಾಲಾಂಬರ  
 ದಿವ್ಯಗಂಧಾಕ್ಷತೆಯನು ತರಿಸಿದನು  
 ದಿವ್ಯವಿಭೂಷಣ ದಿವ್ಯನೈವೇದ್ಯವ  
 ದಿವ್ಯತಾಂಬೂಲ ದಕ್ಷಿಣೆಯು ತರಿಸಿದನು  
 ದಿವ್ಯಧೂಪದೀಪ ದಿವ್ಯನೀರಾಜನ  
 ದಿವ್ಯಮಂತ್ರಪುಷ್ಪವ ರಚಿಸಿದನು  
 ಪ್ರಾಕೃತಮಾದ ಪ್ರಾಕೃತವಸ್ತ್ರಗ  
 ಳೀ ಕೃತಪಾಲನಿಗೆನೆ ತರಿಸಿದನು  
 ಈಪರಿಯಲಿ ಷೋಡಶೋಪಚಾರಗಳಿಂದ  
 ಆ ಪರಮಾತ್ಮನ ತಾ ಪೂಜಿಸಿದನು  
 ಇಂತು ಸಬಾಹ್ಯಾಭ್ಯಂತರ ಪೂಜೆಯ  
 ನಂತರವಗೈದನನಂತನ ಮುದದಿ

೧

೨

೩

೪

೫

೬

೭

ಅರ್ಥರೇಖೆ:—

ಸಾಷ್ಟಾಂಗದಿ ನಮಸ್ಕಾರಗೈದ	೧
ಜಯಜಯ ಹರಿಸರ್ವೋತ್ತಮ ಎಂದ	೨
ಇಷ್ಟಜನಸರ್ಪರನೊಡಗೊಂಡ	೩
ಕೃಷ್ಣಮೂರ್ತಿಯ ಹೃತ್ಕಮಲದೊಳಿಟ್ಟ	೪
ಪುನರಸಿ ಹರಿಯಾಜ್ಞೆಯ ನೆರೆಸಿಡಿದ	೫
ಅನಂದಾಶ್ರವೆಂಬ ಸುದ್ದಿಯ ನೆನೆದ	೬
ರಮಣಕದ್ವೀಪಾಭಿಮುಖವಾಗಿ ನಡೆದ	೭

ವಚನ:—

ಈ ಪ್ರಕಾರದಿಂದ ದುಷ್ಟನಿಗ್ರಹ ಶಿಷ್ಟಪರಿಪಾಲಕನಾದ ಭಗವಂತನು ಕಾಳೀಯ ನಾಮಧೇಯನಾದ ಸರ್ಪರಾಜನ ದುಷ್ಟತ್ವವಂ ಪರಿಹರಿಸಿ ಶಿಷ್ಟನಂ ಮಾಡಿ ಇಷ್ಟಾರ್ಥಗಳನ್ನಿತ್ತು ಆತನ ವಿಶಿಷ್ಟ ಸರ್ಪಜಾಲನುಂ ತುಷ್ಟರಂಗೈದು ರಮಣಕಾದ್ವೀಪಾಲಯನಿವಾಸಿಯಾಗಿರೆಯು ಪೊಮ್ಮಡಿಸಿ, ತದನಂ ತರದಲ್ಲಿ ಇಚ್ಛಾಮಾತ್ರದಿಂದ ತತ್ಸರೋವರದ ವಿಷೋದಕವಂ ಅಮೃತೋದಕವಂ ಮಾಡಿ ತಜ್ಜಲಪಾನಮಂಗೈದು ಆಶ್ಚರ್ಯಚಿತ್ತರಾದ ನಂದಗೋಪಯಶೋದಾದಿ ಗೋಪಾಲರಂ ಗೋವುಗಳಂ ಒಡಗೊಂಡು ಪೊರಮಡುವ ಸಮಯದೋಳ್ ಅಂಬರದೊಳಾಗುವ ದೇವಮಂದುಭಿಧ್ಯಾನವಂ ಜಯ ಜಯಾರಾವನಂ ಅಲಿಸುತ ಮಂದಾರಪುಷ್ಪವೃಷ್ಟಿಯಂ ನಿರೀಕ್ಷಿಸುತ್ತ ಪೂರ್ಣಾನಂದ ಸಂದೋಹಯುಕ್ತನಾಗಿ ಸಂಧ್ಯಾಕಾಲದೋಳ್ ನಂದಗೋಕುಲವಂ ಸಾರ್ಧ ಗೋವುಗಳ ಬೃಂದಂಗಳಂ ಅವರವರ ನಿಜಮಂದಿರಂಗಳಿಗೆ ಹೋಗಲು ಗೋಪನಂದರಿಗಾಜ್ಞಾಪಿಸಿ ಇಂದಿರಾನಿವಾಸಸ್ಥಾನಮಾದ ನಂದಾಲಯಮಂ ಕುರಿತು ಬಂದ ಇಂದೀವರ ಶ್ಯಾಮನಾದ ಗೋವಿಂದನಾದ ಮುಕುಂದನಂ ನಂದಾಂಗನೆ ತಕ್ಕೈಸಿ ಕಾಳಾಹಿಯಿಂದ ನೀನೊಂದು ಬಂದೆ ಕಂದಾ, ದಿವ್ಯಾರವಿಂದನಯನಾ ಪುರಂದರಾದಿವಂದ್ಯಾ, ಕೃಷ್ಣಾ ಕೃಷ್ಣೈಯ್ಯಾ ಬಾರೆಂದು ರಂಗಾ ರಂಗೈಯ್ಯಾ ಬಾರೆಂದು ನಂದಾಂಗನೆ ಮುದ್ದಾಡಿ ರತ್ನಂಗಳಿಂದ ಶೃಂಗಾರಮಾದ ಹೊಂಗೆಲಸದ ಹೊಸ ಹಸೆಯ ಮಂಟಪದಿ ಕರುಣಾಂತರಂಗನಂ ವಿಹಂಗತುರಂಗನಂ ಕುಳ್ಳಿರಿಸಿ ಅಂಗನಾಮಣಿಗಳು

ಕೂಡಿ ಗಂಗಾಜನಕನಾದ ಮಂಗಳಾರಮಣನಿಗೆ ಜಯಮಂಗಳಂ ವಾಡುತ್ತ  
ಶುಭಮಂಗಳದ ಮಂಗಳಾರ್ತಿಯಂ ಗೋಪಾಂಗನೆಯಾದ ಯಶೋದಾದೇವಿ  
ಸಾಡಿಪರಸುತಿರ್ದಳದೆಂತೆನೆ —

ರಾಗ ರೇಗುಸ್ತಿ ತಾಳ

ಶ್ರೀರಂಜಿತಗುಣಹಾರನೆ ವೇದೋ?  
ದ್ವಾರ ಜಲಚರನೆ ಬಾ ಸರ್ವತ  
ಭಾರವಹಿಸಿ ಮನೋರಥ ಸುರರಿಗೆ  
ಬೀರಿದ ಕೂರುಮ ಬಾ ಶುಭಕರ  
ಧಾರುಣಿಚೋರ ಸುರಾರಿಯ ವರಹವ  
ತಾರದಿ ಗೆಲಿದನೆ ಬಾ ಸ್ತಂಭದಿ  
ತೋರೆನೆ ಪ್ರೀತ್ಯಕುಮಾರನಿಗೊಲಿದ  
ನಾರಸಿಂಹನೆ ನೀ ಬಾ  
ಹರಿಯೇ ಬಾರೆಂದು ಹಸೆಗೆ ಕರೆದರು ಶೋಭಾನೆ

ಭೂಮಿಯ ನೀರಡಿ ಪ್ರೇಮದಿ ಮಾಡಿದ  
ವಾಮನರೂಪನೆ ಬಾ ಭೂಭುಜ  
ಸ್ತೋಮವಗೆಲಿದನಿರಾಮಯಭಾರ್ಗವ  
ರಾಮದಯಾನಿಧಿ ಬಾ ಜಗದಭಿ  
ರಾಮ ದಶಮುಖವಿರಾಮ ರಮಾಭಿಪ  
ರಾಮಚಂದ್ರ ನೀಬಾ ಯದುಕುಲ  
ಸೋಮಕ ಕಾಳೀಯ ಫಣಿಯ ಮಹಾವದ  
ಸೋಮ ವಿಧುಂತುದ ಬಾ

ಹರಿಯೇ ಬಾರೆಂದು ಹಸೆಗೆ ಕರೆದರು ಶೋಭಾನೆ

೨

ಹರಗೋಸುಗ ಸತಿಯರ ವ್ರತಗಳನವ  
ಹರಿಸಿದ ಬೌದ್ಧನೆ ಬಾ ಕರದಲಿ  
ಧರಿಸಿ ಖಡುಗವನು ತುರಗವನೇರಿದ

ವರಕಲ್ಪಿ ನೀ ಬಾ ಭಕುತರ  
 ಕರೆದು ಶುಭಂಗಳ ಕರುಣಿಸಿ ಸಲಹುವ  
 ಪರಮಾತ್ಮನೆ ನೀ ಬಾ ನಮ್ಮನು  
 ಪೊರೆವ ನೂತನಾವರಣ ಪುರದ ಪಾದ್ರಿ  
 ನರಸಿಂಹನೆ ನೀ ಬಾ

ಹರಿಯೇ ಬಾರೆಂದು ಹಸೆಗೆ ಕರೆವರು ಶ್ರೀಧಾನೆ

೨

ರಾಗ ಕಲ್ಯಾಣಿ ಆದಿತಾಳ

ಮಂಗಳಂ ಮಂಗಳಂ ಭವಂತುತೇ  
 ಮಂಗಳಂ ಮಂಗಳಂ

ಪ.

ಮಂಗಳಧರ ಮಂಗಳಪ್ರದ  
 ಮಂಗಳಾಂಗ ಸುಮಂಗಳಕೃತ

ಅ.

ಶುಂಡಾಲವರದ ಮಾತುಂಡಾಭ ಕುಂಟು  
 ಕುಂಡಲಿಗರ್ವ ವಿಖಂಡನ ಚರಣ  
 ಅಂಡಜಗಮನ ಚಂಡತರದ ವೇ  
 ದಂಡಕರ ದೋದಂಡವರ ಶಶಿ  
 ಮಂಡಲಾನನ ಕುಂಡಲದ್ವಯ  
 ಗಂಡಲಸಿತಾಖಂಡಲಾರ್ಚಿತ

೧

ಕಂದರ್ಪಜನಕಾರವಿಂದನಾಥ ಗುಣ  
 ವೃಂದ ಗೋಕುಲ ಗೋ ಸವ್ಯಂದಾವನಾ  
 ನಂದಸುತ ಗೋವಿಂದ ಪರಮಾ  
 ನಂದ ಮುಚುಕುಂದಸುತ ಧೃತ  
 ಮಂದರ ಬಹುಸುಂದರ ಸಿತ  
 ಕಂಠರಸ್ತುತ ಕಂಠಶೋಷ್ಣಲ

೨

ಅಕ್ಷಯ ಕರುಣಕಟಾಕ್ಷವೀಕ್ಷಣ ಶುಭ  
 ಲಕ್ಷಣದೇಹ ವಿಚಕ್ಷಣಭರಿತ  
 ಅಕ್ಷರ ಪ್ರತ್ಯಕ್ಷರೂಪಾ  
 ಧೋಕ್ಷಜಾಚ್ಯುತರಕ್ಷ ಕುರುಕುಲ  
 ಶಿಕ್ಷ ಸಾಂಡನಪಕ್ಷ ಕಮಲದ  
 ಳಾಕ್ಷ ನರಹರಿಯಕ್ಷ ನಿರುತ

೨

ವಚನ:—

ಈ ಪ್ರಕಾರದಿಂದ ಶೋಭಾನೆ ಮಂಗಳಾರ್ತಿಗಳಂ ಪಾಡಿ ಕೃಷ್ಣನೂ  
 ತಿಳಿಗೆ ರಕ್ಷೆಗಳಂ ಕಟ್ಟಿ ಗೋಪೀಪೇವಿ ದಿನವಿನವಿ ಪ್ರವರ್ಧಮಾನನಂ  
 ಮಾಡುತ್ತಿರಲು ಪರಮಾತ್ಮನು ಅನೇಕವಿಧಮಾವ ಲೀಲೆಗಳಂ ನಟಿಸುತ್ತ  
 ದುಷ್ಟನಿಗ್ರಹ ಶಿಷ್ಟಪರಿಪಾಲನನಂ ಮಾಡುತ್ತ ಸುಖವಿಂದ ಗೋಕುಲದೊ  
 ಳಿದನೆಂದು ಪ್ರಾಯೋಪವೇಶನೀಕ್ಸಿಧುರಂಧನಾದ ಪರೀಕ್ಷಿತರಾಯನಿಗೆ  
 ಶುಕಮುನೀಂದ್ರನು ಬೋಧಿಸಿದ ಕಾಳಿಯಮರ್ಧನ ಚರಿತ್ರೆಯಂ ನೈಮಿಶಾ  
 ರಣ್ಯನಿವಾಸಿಗಳಾದ ಶೌನಕಾದಿ ಬ್ರಹ್ಮಿಗಳಿಗೆ ಸೂತಮೌರಾಣೀಕನ. ಪೇಳಿದ  
 ಕಥಾಸಮಾಪ್ತಿಗೋಸ್ಕರ ಕನೀಶ್ವರನು ತ್ರೀಪದಿಗೆ ಸಮರ್ಪಣೆಯಂ ಮಾಡಿ  
 ದನದಂತೆನೆ.—

ದ್ವಿಪದಿ:—

ಶ್ರೀಲಕ್ಷ್ಮೀಪುರಸನಿಗೆ ನೀಲವರ್ಣನಿಗೆ  
 ಬಾಲಗೋಪಾಲನಿಗೆ ಮೂಲಪುರುಷನಿಗೆ ೧  
 ಸರ್ವಂಸಹಾಧವಗೆ ಸರ್ವೇಶ್ವರಂಗೆ  
 ಸರ್ವೇಂದುವದನನಿಗೆ ಪರಮಪಾಪನಗೆ ೨  
 ವಸುದೇವನಂದನಗೆ ಕುಸುಮಾಸ್ತ್ರಪಿತನಿಗೆ  
 ಅಸವಾನಗುಣಗಣಗೆ ಬಿಸಜನಾಥನಿಗೆ ೩  
 ರುಕ್ಮಿಣೀನಾಥನಿಗೆ ರುಕ್ಮಮದಹರಗೆ  
 ರುಕ್ಮಾಂಗಧಾರನಿಗೆ ರುಕ್ಮಚೇಲನಿಗೆ ೪

ದೇವಕೀಪುತ್ರನಿಗೆ ದೇವದೇವನಿಗೆ ಪಾವನಚರಿತ್ರನಿಗೆ ಪಾಪದೂರನಿಗೆ	೫
ಶುಂಡಾಲವರದನಿಗೆ ಪಾಂಡವಪ್ರಿಯನಿಗೆ ಖಂಡೇಂದುಧರನುತಗೆ ಕುಂಡಲೀಶಯನನಿಗೆ	೬
ಸ್ತಂಭೋದ್ಭವನಿಗೆ ಸದಾರಂಭೇಶನುತಗೆ ಶುಂಚನ್ಮದಾರಂಭ ಗಂಭೀರಹರಿಗೆ	೭
ಪ್ರಹ್ಲಾದವರದನಿಗೆ ಮಿಹಿರಾಂಶುನಿಭಗೆ ಬಹುಗುಣಾರ್ಣವಗೆ ಸನ್ನಿಹಿತಶೋಭನಿಗೆ	೮
ಕಾಳೀಯಮರ್ದನಗೆ ಕುಚೇಲಪಾಲನಿಗೆ ಮೂರ್ಛೋಕದೊಡೆಯನಿಗೆ ಶ್ರೀಲಲಾಮನಿಗೆ	೯
ಅದ್ರೀಶಧರಗೆ ಸಮುದ್ರಶಯನನಿಗೆ ಭದ್ರದಾಯಕನಾದ ಬುದ್ರಿನರಹರಿಗೆ	೧೦
ಅಂಕಿತಮಾಗಿ ಸಾಲಂಕಾರದಿಂದ ಪಂಕಜಾಕ್ಷನ ಪಾದಪಂಕಜಂಗಳಿಗೆ	೧೧
ಹರುಷದಿಂದರ್ಪಿಸಿದೇತಿಭಕ್ತಿಯಿಂದ ವಿರಚಿಸಿದೇ ಮಾರ್ಜಗದ್ವಿಖ್ಯಾತಮಾಗೆ	೧೨
ಬಿರುದಾದನವಸಾಲಪುರ ಶಾಸನಾಂಕ ಕರುಣಾಬ್ಧಿಯಹ ಉಲುಚುಕನ್ಮೈ ವಂಶಜನು	೧೩
ಚಿತ್ರನಿಶ್ವಾಮಿತ್ರಗೋತ್ರವನಿತ್ರ ಪಾತ್ರನಾಪಸ್ತಂಭ ಸೂತ್ರಸುಚರಿತ್ರ	೧೪
ಧೀರಾತ್ಮನಾದ ಕಂಠೀರವರಪೌತ್ರ ಶ್ರೀರಂಗನಾಮಾಖ್ಯ ಶೇಖರರಪುತ್ರ	೧೫
ಗಿರಿಯಂಬಿಕಾಗರ್ಭಶರಶಾಶಿರಾಜೇಂದ್ರ ನರಸಿಂಹಚರಣ ಕರುಣಾರಸಾಭರಣ	೧೬

- ಪರಮವೈಷ್ಣವರಪದಪದ್ಮ ಪಟ್ಟರಣ  
ಗುರುವರ್ಯುರಾದ ಚಂದ್ರರಸಾರ್ಯಶಿಷ್ಯ ೧೨
- ವರಕವೀಶ್ವರತಿಪ್ಪಣಾರ್ಯ ನಾಮಾಂಕಿತನಿಂ  
ನಿರಚಿತಮಾದ ಕಾಳೀಯಮರ್ದನನ ೧೪
- ಚರಿತವಿದು ನೃಸಿಂಹನಪದಪದ್ಮಗಳಿಗೆ  
ಎರಗಿಸಮಪಿಸಿದೆ ಗುರುಭಕ್ತಿಯಿಂದ ೧೯
- ಯತಿಗಣಪ್ರಾಸ ವೊದಲಾದಲಕ್ಷ್ಮಣಗ  
ಆತಿಶಯದೊಳರಿಯೆ ಶ್ರೀಪತಿಯೆಗತಿಯೆ ನಗೆ ೨೦
- ಎನ್ನ ವಿಷವಾಕ್ಯದಿಂದೆನು ನ್ಯೂನಗಳು  
ಸನ್ನು ತನಿಷ್ಠರಾತಿಶಯನನಾದರ್ದಿಗೆ ೨೧
- ಎನ್ನ ಮೃತವಾಕ್ಯದಿಂದೆನು ಫಲವುಂಟು  
ಸನ್ನು ತಾಸ್ತೃತರಾತಿಶಯನನಾದಂಗೆ ೨೨
- ನರ್ಪಶಬ್ದಾರ್ಥ ತ್ರೀಹರಿಯಲ್ಲದನ್ಯ  
ವಿಪುರ್ದೇಶಾಸ್ತ್ರದೋಳ್ ವಿಷ್ಣುವಯೋಜಗತ್ ೨೩
- ಅದರಿಂದಲೀಕೃತಿಯನಾದರಿಸಿ ಬುಧರು  
ಮುದದಿಂದಗ್ರಹಿಸುವುದು ಮುಕುರವಂದವಲಿ ೨೪
- ತಪ್ಪಿಲ್ಲದಿರುವುದೇ ಧರ್ಮಮಾನಸರು  
ಒಪ್ಪದಿಂ ತಿದ್ದುವುದು ವರ್ಣಗಳನೊಲಿದು ೨೫
- ಈ ಚರಿತ್ರೆಯನು ಹೇಳುವರ ಕೇಳುವರ  
ವಾಚಿಸುತ ಪರಿಸುನರ ಬರೆಯುವರ ನಿಸರ ೨೬
- ಸೌಖ್ಯಂಗಳಿಂದ ಸಂತಸದಿ ಬಹುಕಾಲ  
ರಕ್ಷಿಸನು ಬಾಲಗೋಪಾಲ ಶ್ರೀಕೃಷ್ಣ ೨೭
- ಪರಮಾತ್ಮ ಶ್ರೀರಮಾಬ್ರಹ್ಮಾದಿವಂದ್ಯ  
ಹರಿಯಾದ ಶ್ರೀಚಂದ್ರನರಹರಿಯ ಕೃಪೆಯಿಂದ ೨೮





---

---

ಸಾಹಿತ್ಯ, ಕಲೆ, ವಿಜ್ಞಾನ, ಶಿಕ್ಷಣ,  
ಇತಿಹಾಸ, ಧಾರ್ಮಿಕ ಲೇಖನಗಳು,  
ಕಥೆ, ಕವಿತೆ, ನಾಟಕ-ವಿಚಾರ ತರಂಗ  
ಗಳಿಂದ ಕೂಡಿ, ಜ್ಞಾನಾರ್ಜನೆಗೆ  
ಮನೋರಂಜನೆಗೆ  
ಸಹಾಯಕವಾಗುವ ಪತ್ರಿಕೆ  
ಇದೊಂದೆ

## ಸುಬೋಧ

ಇಂದೇ ಚಂದಾದಾರರಾಗಿರಿ.

1 ವರ್ಷಕ್ಕೆ 3 ರೂ.

2 ವರ್ಷಕ್ಕೆ 5 ರೂ.

ಸುಬೋಧ ಪ್ರಕಟನಾಲಯ,  
ಚಾಮರಾಜಪೇಟೆ :: ಬೆಂಗಳೂರು ಸಿಟಿ.

---

---